

20 ጁን አምዕል ሹሀደ ኤረትርዮ፡ እብ ሐበን ዛይድ ትዘክረት

20 ጁን አምዕል ሹሀደ ኤረትርዮ፡ እት ቀበት ዐድ ወካርጅ እብ ሐበን ዛይድ ትዘክረት።

ማሌ ምን ሳዐት 7:00 አሰቡሕ ዲብ መቅበረት ሹሀደ አስመረ ዲብ ገብአት ዓደት ረስምየት ርኢስ ኢሲያስ አፈወርቂ፡ እግል ሕሽመት ናይለ ጀለ ወጠን ወሽዑብ ለሐልፈው ፍራስ ሕቅፍ ዕንባብ ከረ።

ሐቀ እሊ ዲብ ገብአት ዓደት ርኢስ ኢሲያስ፡ ውዘረእ ለብኡቶም ውቁላም ሰብሰልጠት ሕኩመት ወጀብሀት፡ ቅያደት ጃሽ፡ ሚርሐት ደያናት፡ ዲብ ኤረትርዮ ለመርከዞም ዲብሉማሰደን ወአላፍ ሰካን አስመረ ለሐድረዉ በርናምጅ፡ ተርጀመት

እስትሸሃድ ወዘክረት 20 ጁን ለሸፊሕ ወራታት ፈን ትቀደመ ዲቡ።

ማሌ ለሀ 19 ጁን ምን ገጽ ምሴ ህዩ ሸዑብ ኤረትርዮ እት ቀበት ዐድ ወካርጅ ሸሚዕ እንዴ ኦብረሀ ሹሀዳህ እብ ሐበን ልዘክር አምሴ።

ዲብ መዲነት አስመረ ዐስሮታት አላፍ ሸዑብ ለሻረክ እቱ አሴራር ሸሚዕ፡ እብ ፍርቀት ማርሸን ዲብ ልትመረሕ፡ ምን ሻሬዕ ሹሀደ እንዴ ትብገስ እብ ሻሬዕ ሕርየት አስክ ሚዳን ሄለል ሰብተምበር ሄረረ።

እግል ሕሽመትለ አምዕል እማነት ሹሀደእ እተ ዳለ መብሸር ለትሸረ መዳሊት ዓዳት ህዩ፡

ሓክም አቅሊም ምግብ አሰይድ ፍሰሃዬ ሀይሌ ዲብ አስመዐየ ከሊመት፡ 20 ጁን - አምዕል ሹሀደ፡ ወጠንያይት አምዕል ገለድ ክምተ ዲብ ሸፊሕ፡ እለ ለተሐብን ወለተአሸንን ወጠንያይት ሕሸመት፡ ፍንቲት ዕላመት ሸዑብ ኤረትርዮ ክምተ ሸርሐ።

ዲብ ክሉ አቃሊም ዐድናመ፡ ለዕለት፡ እት መቃብር ምሐርበት እብ ክሪ ዕንባብ፡ ኦብረሀት ሸሚዕ ወዋዋፍ ክምሰልሁመ እብ ወራታት ትዘክረት።

ማሌ አክል ሕድ ሳዐት 1:00 አድህር ክም ገብአት ህዩ፡ ለልምድት እብ ክርን ገቢል ወተለፍዘዮን ኤረትርዮ መብሸር



ለትትሐላላፍ እት ቀበት ዐድ ወካርጅ ለነብሮ ምዋዋኒን እት አካን አካኖም እብ ደሚር ምስል

ሹሀዳህም ለልትዋጀሆ እተ ናይ ሕበር ናይ ሐቱ ደቂቀት በርናምጅ ዘክረት ሹሀደ ገብአ።

አስመረ፡ ጸሎት ወደዐ እብ ፊቃዶ ሹሀደ



እግል ፊቃዶለ ጀላብ ወጠን ወሽዑብ አርወሐቶም ቤዘ ሹሀደ ኤረትርዮ፡ ዮም 19 ጁን ዲብ መዲነት አስመረ፡ ቤትክስታን ቅዱስ ምኪኤል ጸሎት ወዲብ መሰግድ ኩለፋእ አልራሽዲን ደዐ ወደርስ ገብአ።

ምን ገጽ ፈጅር ዲብ ቤት ክስታን ደብረ ሳለ ቅዱስ ሚኪኤል ጸጸራት ዲብ ገብአት ዓደት፡ ሊቃ ጳጳስ አቡኔ ጴዋርስ ዓቃብ መንበር ቤት ክስታን

አርቶዶክስ ተዋህዶ ኤረትርዮ ለብእቱ አንፋር ቅዱስ ሲነዶስ ጳጳሳት ወሊቃኔ ጳጳሳት' ውሉዴ ክህነት ክምሰልሁመ ምን ክለን አድባራት ለትየመመው ለባሲያን ጸሎት አብጽሐው።

እተመናሰበት ሚርሐት ደያናት ወንገላይት ለተራይት ቤትክስታን ኤረትርዮ፡ ወካቶሊካይት ቤትክስታን ኤረትርዮ ለሻረከው እቱ በራምጅ፡ ብጹእ ሊቀ-ጳጳስ አቡነ ጴዋርስ እተ

ሓለፈዉ ልእክት መዐነት ወካባደት እስትሸሃድ ለገንሕ ሸርሕ ሀበው።

መስኦል ሰብክት ወንጌል እት መንበረ ፓትርያርክ መርጊታ ስምኦን በዩኔ እተ ሀበው ምህር፡ እግልን እግል ኤረትርዮን ዘክረት ሹሀደ ሕርያን እንዴ ኢገብእ ታሪካይት መስኦልየት ክምተ እንዴ ዘክረው፡ ሹሀዳን እብ ዐውል ለኢትተመን ቃልየት አርወሐት ለደፍዐው እግለ ዐድ እብ

ውሕደት ወውፋቅ እግል ንሕፊዘ ወንጠውረ አማነቶም ክምሰልተ ሸርሐው።

እት ደንጎበ ደዐ ወቡራኬ ተሀየበ ።

ሕድ እበ ሸብህ አልዐሰር እት ምስግድ አልኩለፋእ አልራሽዲን እተ ገብአ በራምጅ እብ መፍቲ ኤረትርዮ ሼኽ ሻልም እብራሂም ለትመርሐ ሰላት ወደዐ ገብአ።

ሼክ ሳልም እትላ አስመዐም ቆል ምዕራፋት ታሪክ ዐድነ ዶል እንገንሕ ታሪክ ትሉሉይ ጋብሆት ድድ ዌረት ወሐክመት ክምቱ ፡ ወሕርየት ወሐሽመት ኤረትርዮ ወመዋዋኒና ፍገሪት ናይ እሊ ጋብሆት ክምቱ እንደዘክረው። ሕረየት እግል አክዶት ወአድመናት ለገብእ ንዳል ወለትርኦ ብድረ እግል እስትሸሃድ አጅያል ለልትሓሐኖ እቡ ክምቱ ሸርሐው።

አንፋር መሕበር ሰብ ተካሲ እብ መናሰበት 20 ጁን ደም ልትበረዶ



አንፋር መሕበር ሰብ ተካሲ አቅሊም ምግብ፡ እግል ዘክረት 20 ጁን - አምዕል ሹሀዳኦ ኤረትርዮ፡ ዮም 17 ጁን ለትፈናተ በራምጅ ሰርገለው።

ህቶም ዲብ ድዋራት ማይ-ድምነት እግል ፍርስነት ሹሀደ ለለአርኤ በራምጅ ፈን ሐቆለ ወደው፡ እብ ሸዋሬዕ-ዐባዩ ናይ መዲነት አስመረ አስክ ወጠንያይት በንክት ደም ኤረትርዮ እንዴ አተጀሀው፡ 110 ዐሺነት ደም ትበርዐው።

ለማሕበር እብ ተውሳክ፡ ዐይለት

ሹሀደ እግል ርፍዐት ምን ሰነት 2015 እብ አሳሰለ ረፍዐየ መስኦልየት፡ እግል 30 ዓይለት ሹሀደእ እግል ክል-ምናም እት ክል-ወሬሕ 500 ነቅፋ እምበል አትካራም ሰዳይት ክም ወዴ ልትአመር።

እሊ ክእን ዲብ እንቱ፡ አንፋር ውሳረት ሐርስ ወበዐል ሰልጠት ዕጩይ ወሐዋናት ከደን እት ዮም 16 ጁን ዲብ ሐረት መክተብ መርከዘ ናይ ውሳረት ሐርሴ በርናምጅ ዘክረት-ሐበን ወደው።

ለበርናምጅ፡ ዕፌ ሰወር፡ ተማሲል፡ አሸዓር፡ አናሺድ ወሐልየት

ለከምከመ ዐለ።

ዲብ መዲነት ደቀምሐሬ ህዩ፡ አንፋር አፍርዐት አቅላም ሕኩመት፡ ፍረቅ ርያደት ወዓፍየት ወአንፋር ጀብሀት ምግብ። እት ዮም 15 ወ 16 ጁን ዲብ ሐዲቀት ሹሀደእ ምዴርየት ደቀምሐሬ፡ ወራታት ኬወ ክም ሰርገለው፡ ወኪል ኤሪነ ሐበረ።

ፈሬዕ መሕበር ወጠን አዋልድ አንሳት ቅስም ዓዳት ወርያደት አቅሊም ምግብመ ለትፈናተ ዕፌ ፈን እንዴ አትዳለው፡ እት ዮም 17 ጁን ሹሀዳህም እብ ሐበን ፈቅደ።



እት ማይ-ድምነት ወራታት ሽቲል ወጽበጥ ፈን እግል ዝክረት ሹህደእ ገብአ

እትሓድ መጃሚዕ ምሒርበት ወተዓውን አንፋር አወላይት ደውረት ክድመት ወጠን፡ እግል ዝክረት 20 ጁን - አምዕል ሹህደ ኤረትርዮ፡ እት ዮም 18 ጁን ዲብ ማይ-ድምነት በራምጅ ዝክረት ሐበን ወደው።

አንፋር ኩለን መሓብር መትሰዳዳይ ምሒርበት ምን ቤት ገርጊስ አስክ ማይ-ድምነት ሄራር እገር ክም ወደው፡ ለሐልፈ ሰኖታት ሽቲል ለዐለ ዕጩይ ሹቀረው።

ዲብለ ዝክረት፡ ውዘረእ ለሻረከው ዲቡ በርናምጅ ሽቲል ዕጩይመ ገብአ።

እግል ስለሰ-ሳዐት ለአተላለ በርናምጅ፡ ተርጀመት እስትሸሃድ ወዝክረት 20 ጁን እበ ለለአርኤ በራምጅ ፈን ለተለ ዐለ።

አንፋር መሕበር ተዓውን አወላይት ደውረት ክድመት ወጠን እብ ጀሀቶም፡ አስክ ማይ-ድምነት ሄራር እብ እገር እንዴ ወደው፡ እብ ዕፌ ፈን ሹህዳሆም እብ ሐበን ትዘክረው።

መስኡል ሀይአት አርካን ውዛረት ድፈዕ ጀነራል ፍሊጸስ ወልዴዩውሆንስ እተ አስመዐዩ ከሊመት፡ እሊ እግል ዝክረት ሹህደእ ኤረትርዮ ለትዝመ በርናምጅ፡ መትዳላይ ሸባብ እግል መትከባት እማነት ሹህደእ ለለአርኤ



ክምቲ ሐቀለ ሸርሐ፡ አንፋር መሕበር ተዓውን አወላይት ደውረት ክድመት ወጠን ዲብ ባካቶም እግለ ነብሮ አጀኒት ዲብ ድሩስ አካዳሚ ወድወ እሎም ለህለው ሰዳይት እት ለሐምድ፡ ዲብ ሸባብመ ፈዛዐት ለወቅል በራምጅ እግል ልትዝም ትፋነ።

ወዘረት አስካሉ መንቀርዮስ እብ ተረቲ፡ እስትሸሃድ እግል ደውለት ወወጠን ክምሰልሁመ ርፍዐት እማነት ሹህደእ ምን ሰዋልፍ ሸዐብ ኤረትርዮ ክምቲ እንዴ ሸርሐት፡ እሊ ውብዕድ ሰዋልፍ እንዴ ተሐፈዘ እግል ልትወራረሱ፡ አንፋር አወላይት ደውረት እሊ ጸብጣሙ ለህለው ስለል እብ ለትደቀበ ክም ተአተላሌ ለባተ ደማነት ሸርሐት።

ዲበ መናሰበት፡ ደዓም አንፋር መሕበር ተዓውን አወላይት ደውረት ክድመት ወጠን ለሸትለዉ ዕጩይ ዝያድ 93 ምእታይት ምኑ ክም በቅል፡ ለ 7 ምእታይት ህዩ እብ ሐዲስ እንዴ ትሸተለ ዲብ ሓለት ሰኔት ክም ህለ ተሐበረ።

ዲብ ክልኢቲ ለበርናምጅ፡ ውዘረእ ለልትረከዐ ዲቦም ውቁላም ሰብ ሰልጠት ሕኩመት ወጀብህት ሹርካም ዐለው።

እፈትርዮ፡ጸሓክ

ክል አርቡዕ ለትጠ'በዕ ጀሪደት

መዳልያይ፦
መሐመድ እድሪስ

ለይአውት ወአርተዖት
* ዘህረ ዐሊ
* ፋጥነ አድም

ተለፎን፡ 121797/07121322
ፋክስ፡127749፡ ዕ.ሰ.ቡ፡ 247

ተውዝዕ ጀሪደት፡
ተለፎን፡ 200454

አትአመሮት፡
ተለፎን፡ 125013፡ ዕ.ሰ.ቡ፡ 1284

ወጠን፡ ዲብ ዝክረት ሐበን



ወጠን ዲብ ዝክረት ክብድት ህሉት። ሸዐብ ኤረትርዮ፡ ዝክረት ወገለድ አማነት ሹህዳህ፡ ሩእየት ወገለብ ደሐን ሲያደቱትን። ሲያደት ወጠን፡ ምን ዌረት እግል ትድሐን ጀላብ ሸዐብ ወወጠን አርወሐቶም ቃልየት ለሰየፈው፡ ህለዮት ወደማነት አተላላይ መስተቅበል ወጠኖም ለአከደው ሕሩያም መዋዋኒት ለደፍዐ መጅተመዕ፡ ምን ልቡ ወፍዕሉ ለትትበገስ ሕሸመቲ፡ ሐምዲሁ ወሰባት ዲብ ገለዱ እግለ ቢዛሁ ለገብአው ለሸፊሕ ዲቡ ዮም 20 ጁን አምዕል ዝክረት ፍራስ ሹህዳህ ኤረትርዮ ተ።

እሊ ዕለት እሊ ኩሉ ገቢል እግለ ወቀዮም ቃሊ፡ ቅያስ ለአለበ ፍቲ ሸዐም፡ ወእግለ ታእሪክ ምስትንክራት ፍርስነቶም ለለሐምድ ወእብ መትሰባሎም ለልትሐበን ዲበ መናሰበት ተ።

እትለ ዐዳለት ለአለበ ዐለም፡ ህለዮት እብ መሳሌሕ ብሕተ እንዴ ትባሕት፡ እብ ዐውል አዳም ብዕድ ነቢር፡ ክም ፍክረት ዓድለት ዲብ ክል ዐለም ሐላል ክምተ እተ ትትሐሰብ ዲቡ ለህሌት፡ መግህፍ ዲብ ኢናይክ ወዐሚም እግል መሳሌሕ ብሕተ እተ ለገርገረ ዲቡ ዘመን፡ ለእብ በደለ ለኢትትረከብ አርወሐትክ ቃልየት ሰበሎት፡ ምን ኩሉ ለቀለ ህያብ ወፊታ ተ። ምኑ ለቀሌ አውመ እግል ትትዓደሉ ለትቀድር ቀሎት ወፍቲ ወጠን አለበ። ሹህዳነ አክል እሊቶምለ እግል ሸዐም ለፈቲ ወለሐሸም። ዝያድ ክሉ ለፈቲክ ምለዐል ክሉ ሕሸመት ሰበት ወጅቡ ህዩ፡ ሸዐብ ኤረትርዮ እግል ሹህዳህ መጦርለ ህቶም ለደፍዐወ እግሉ መትጃግራይ ለአለበ አርወሐት ቃልየት፡ ገለድ ቃሊ እንዴ አተ ፈኩም እግል ልፍደዮም ላዝም ተ። እግልሚ፡ ህለዮትን እብ ዝክረቶም ልትአከድ፡ ታእሪክን እቦም ደምቅ፡ ሐበ'ን እብ ዝክረቶም ገርም ወገምል፡ ኤማ'ን ወፍርስነትን እብ ፈቃደሆም ልትደቀቡ፡ ሰአየትን ወትምኔትን እብ ዝክረቶም ዲብ ፍዕል ልውዕሉ፡ ሄራር መስተቅበልን እብ ሴፈ ወመስተይ ዝክርያቶም ልትበጻሕ፡ ሐጠርን ወወጠንየትን ምን ዒማት ወጠንዮቶም ዛርዮ ወተንክረ፡ ዝክረቶም ለአለበ መንበረት፡ እግልን ኤረትርዮን ማዕነት ወሕሸመት አለበ።

ተአምርተ ፈታነ እግል ሹህዳነ ላኪን፡ ዲብ ዝክርያት ሌጠ ለትትሐጨር ኢኮን። እማነቶም

ዲብ ቀሪን ልብን እንዴ ሐፈዝ። እግል ፈኩም ለልትመጣወር ህያብ ቃሊ እብ ፍዕል እግል ነአርኤ ወፊናሆም እግል ነአትምም፡ ለንትአወዱ ዳን ክቡድቲ። ሹህዳነ፡ ዲብ ሐንቲ ጽላል ሕርየት ወእስትቅላል ለትፈሬ ወተዐምብብ፡ ዐዳለት ወዐቦት ለተአከደዮ ዲበ ዐድ እንዴ ልተምነው ወልትሸንሆ ቶም ለጀላብ ሕርየት ወሕሸመት ሲያደት ወጠኖም ወሸዐም አርወሐቶም ለደፍዐው። እግለ በደለ ለአለበ አርወሐት ቃልየት ለመጠወ ሕርየት እግል ሕፍዘት፡ ትምኔት ወሩእየት ሹህዳነ ፍራስ ዲብ ፍዕል እግል አውዐሎት ህዩ፡ ለተሐረ ወለሐስ ሻምን፡ ፈታነ፡ ፍዕልን ወዝክርያትን፡ ደሚር ሹህዳነ ለልአስክብ ወለለአቀስን ህያብቲ።

ክል ሰነትኩ ዮም 20 ጁን እሊ እማነት እሊ ንትፋቀድ ዲበ እት ህሌን፡ ዲብ አፍካር ደሚርን ወፍዕልን ለልትወሳወስ እግልን



ሰአል፡ “አክል አዩቱለ ዲብ ፊናሆም ሰበትን ወእማነቶም እብ ፍዕል አከድነ” ለልብል ተ። ሸዐብ ወሕኩመት ኤረትርዮ እትሊ ሰአል እሊ ለህለ እግሎም በሊሱ፡ እብ አፍ እንዴ ኢገብእ እብ ፍዕል ተ። እምበል ሸክ አስርም እንዴ ጸበጥነ ህለዮት ወጠን ምን አባያም እብ በቃዐት ወደማነት እንዴ ዳፍዐነ ሰርጎ ዐውቲ መትሰርጋይን፡ እብ ፊራሮ ሕርየት እቅትሳድ በራምጃትን እንዴ ተለምነ እማነቶም እግል ነአትምም፡ ዲብ ካድም ድቁብ ጽሙዳም ህለዮትን፡ እሙናም እት እማነት ክም ሕነ እብ ዐመል ለለአርኤ እስባት ተ። ለአስክ እሊ እትሙማሙ ለህሌን ምን በሐር መንክት ምን ሹህዳእ ለሐድገወ እግልን እማነት ክምቲ እንዴ ፈሀምን፡ ደቅብ ወገያደት ሄራርን እብ ዕጹፍ እግል ነአተላሌ

ዱልያም ሰበት ህሌን፡ እግል ሹህዳነ ለለአስክብ ፍዕልና ቲ።

ሰላም፡ ዐዳለት፡ ረሀየት ወዐቦት ለተአከደዮ ዲበ ወጠን እንዴ በኔን፡ እማነት ሹህዳነ እግል ነአትምም ነአተላልዩ ለህሌን ክታር ሄራር ገጽ-ቀደም፡ ገበዩ ጣፍሐት ወሓምለት ክም ኢኮን፡ ዲበ ለሐልፈ ተጃርብ ግድላነ ርእያም ህሌን። ሐቆ ሕርየት ምድር ወሸዐብ ለሳደፊን መታክል፡ እብ ኤማን ወሰባተት እንዴ ተዐዲናሁ፡ ህለዮትን ሰአየት ታመት ለቡ መርበይ መስተቅበል ባርህ እጽቡጣሙ ምንመ ህሌን፡ ምን ነአሳድር እበ ለህሌን ገበይ ራትዐት እግል ለአሸክፊን ለአመመ ለኢለአትካርም ዐዳዋት ምንመ ሳድፈን፡ ምን ለአቴናሁ ገለድ ኢነሐረግርግ። እት ቀደምለ ሹህዳነ ለአውረሰውናቲ ውርስ ሕሸመት ዲብ መብዳእ ሕጡጥ ለበጥር ክም አለቡ አክል-ሕድ ሰበት ነአምር፡ ዝክረት ወእማነት ሹህዳነ እብ ደማነት እት ኖሰን፡ አክለ ምድር ጽብሐ ወመሳከ ለትትደቀብ ሒለት ሰበትተ፡ ዲብ ናይ ኖሰን ትልም ወታክያት ወጠንየት እንዴ ሰበትን ወሐጠጥ። እግል ንብጠር ወነህሌ ለአቅደረተን፡ ባግረ ለአለበ ለኢትትክለስ ዝሕረት ወለኢትትፈለል ሒለት ቲ።

አዜመ ገለብ መንገፎ ሸዐብን

ወዐድን፡ ለዓዳት ወለመድ ሹህዳነ ወመርበይ መትሰባልን ዲብ ካድም ዐቦት ወተጠውር ሌጣ ቲ። እትሊ ገለድ እሊ ሳብታም ወሕጡጣም አስክ ህሌን ህዩ፡ ሄራርን ዕዉት ወደማነት ታመት ለቡ ቲ። ከዝክረት ሹህዳነ፡ ሸዐብን ለልትአመር እቡ ዓዳት ወነባሪ ወጠንዮትን ሐቆመ ገብኢ፡ መጥ-መጦርለ ሹህዳነ ለአውረሰውናቲ ነባሪ ናይር፡ ኤማን ዲብ መብዳእ ሕጡጥ፡ ውሕደት ትርድት፡ ወጠንያይ ውፋቅ፡ ደማነት ዲብ ኖሰን፡ ፍጥር ወመትሰባል፡ መሳዋት ወፈተ አማን፡ ዐዳለት እጅትማዕየት፡ ሻም ሸቅል ወሰአየት ታ'መት ለዐላይሙ ለመድ እግል ንዕቀቡ፡ ንውረሱ ወነአውርሱ፡ እብለ መናሰበት አምዕል ዝክረት ሹህዳእ፡ ገለድን እግል ነአጀድድ ወጀቡ።

ሕርጊጎ

3^ይ ክፈል



ደምሳሳ ጸጋይ

እምቼ ለሓላት እኩት ክምሰል ህሌት ክም አግረሱት፡፡ አመትነ እግል ቲዳ ምነ አካነትሉ ህዳይ አሰክ ቤተ ትብባሰት፡፡ ዐድ እብ ተማመ ክርድንት ክምሰል ህሌት ክም አመረት ህቤ፡፡ “እለ ነገር ኢፈቴኩወ ዲብ ከደን ለትቀተለው ሽባባትመ ህለው፡፡ ዐይብኩም እብ ሽፋግ አሰክ በሐር ገጽነ ንህረብ” ቲሉተኒ፡፡

“ላላእ! ሕነ ውላድ ሕርጊጎ ሕነ ማሚ፡፡ ሐሬ ህቤ ወረቀት ሰበት ብነ ሐቲ ኢወዱኒ፡፡ ሚ አሰክ በሐር ለነደኣነ ህለ!” እንዴ እምቤ ትቃወምናህ፡፡

ክምሰል ሐለልናህ፡፡ ለነኣይሽ ዐልነ (ኣነ ወኣርበዐ ሐውቤ) ሌጠ እንዴ ነሰኣት አሰክ በሐር ጌሰት እብኒ፡፡ ዲቡ ህቤ አሰክ ስጋድነ እተ ማይ ኣቲተኒ፡፡ ለወክድ ለህይ ዐብደሰ ሐቤ ዲብ መድረሰት ቱ ለዐለ፡፡ ርሳሰ ዲብ ልትለክፍ እቲ ምን መድረሰቱ እንዴ ሀርብ ዲብ ወድቅ ወቀንጽ ዲብ ዐልነ እተ ኣካን እንዴ መጽኣ ምሰልነ ተሐበዐ፡፡

አሰክ ሳዐት ሐቲ ገብእ ዲብ በሐር እንሸትር ዐልኒ፡፡ ግረ እለ ዐሳክር ኣቶብዩ ቅፈቶም እንዴ ጤመው ሰበት ጌሰው ምኒነ አሰክ ቤትነ ትወክልኒ፡፡ ቤት እቲ ክምሰል እምቤ ሰኒ ለተሸኣልል ዛህረት ትከበተተኒ፡፡ “ውላድ ሕርጊጎ ሕነ

ወረቀት ብነ” ልብሉነ ለዐለው ኣንፋር ዓይለትነ ለይሐሰበወ እንዴ ረክበቶም እብ ደም ጅናናት ጋብኣም እት እንቶም እት ረኣሰ ሕድ ርዱማም ጸንሐውኒ፡፡

ለዐሳክር ዲብ ቤት እግል ዐቢ ሐቤ መሐመድዐሊ፡፡ ወድ ዐመቼ ወእብስ ሕቼ ዐሰማን ኣሕመድ መሐመድ፡፡ ወድ ሐ አቡቤ ሳልሕ እድሪስ ሳይቅ ወብእስ ዐመቼ እስታዝ ባድሬ ክምሰል ረክበዎም፡፡ ዲብ ኣፌት ቤትነ እንዴ ሰርሰረዎም ረሸነዎም፡፡

እግል ሐቤ ዲብ ምልትሐ ክምሰል ዘብጠዉ፡፡ ክልኤ ዕንቲ ምን መሳክበን እንዴ ፈግሪዩ ዲብ ለሀንጦጥለ ጸንሐዎ፡፡ ኣምዒቱመ ትልቱል ዐለ፡፡ እስታዝ ባድሬ ድማናይ ሕርቱማሁ እብ ርሳሰ ድቁቅ ዐለ፡፡ ደሙመ ተንክር ዐለ፡፡ ልሰዕ ርሐ እንዴ ኢትፈግር ፍንጌ ሞት ወሐዮት ጸንሐኒ፡፡ ዲብ ሴንግ፡ “ማይ! ማይ!” ልብል ዐለ፡፡ ብዙሕ እንዴ ኢክልእ ሳኪን ትረሐመ፡፡ ዐሰማንመ ኣፍ ልቡ ቱ ዝቡጥ ለዐለ፡፡ ለዘብጠቱ ርሳሰት እብ ፎቃዩ ፈግረ ምኒ፡፡ እብ ሰምጡመ እብ ርሳሰ ቡክኡ ዐለ፡፡ ሳልሕ ወድ ሐ አቡቤመ ክምሰልሁ እብ ተሸዐልል ገበይ ቅቱል ዐለ፡፡

አሰክ ዐድ ወድ ሐ አቡነ በክሪ ሐሰን ሳይቅ ክምሰል ጌሰኒ፡፡ ህቲመ

እተ ዶለ ክምሰል ረኡቱ እተ ረኣሱ ሀርብጠት፡፡ “ሳልሕ ሐቤ! ሳልሕ!” ዲብ ትብል እብ ትሉሉይ ሰዐመቲ፡፡ ኣነ ህቤ ንኡሽ ሰበት ዐልኮ ለቴለል ብዙሕ ልትፈሀመኒ ደዐለ፡፡

ባካት ሳዐት 5:00 ኣምሱይ ክምሰል ገብኣ፡፡ መብዝሐ ሽዑብ ሕርጊጎ እብ ጠረፍ በሐር እንዴ

“ሳልሕ ሐቤ ምሰል ውላዱ ኣምሐረ ቀትለዉ” ክምሰል ቤለው፡፡ እተ ዶለ እብ ድንጋጽ ምን ዐራተ እብ ከብደ ወድቀት፡፡ ብዙሕ እንዴ ኢትክልእ መሐጽ ሀረሰት፡፡ ዲብ ትምሕጥ ህቤ ምሰል እት ከብደ ለዐለው መንቲት ውላደ ሞተት፡፡

* * *

ዲብ ደንጎበ መብዝሐም ውላድ



ወደ አሰክ ገደም ገጽ ጌሰ፡፡ ዲብ ሕግስ ደብር ገደም ዲብላ ህለ ረብቶ ለትትብህል ኣካን ህቤ ትከተለ፡፡

እምቼመ እብ ሓላት ልበ ባዲ ምነ ሰበት ዐለ፡፡ እግልዬ ምሰል ዐመቼ እንዴ ሐድገተኒ እግል ተርፈው ሐውቤ ምሰል ሽዑብ አሰክ ረብቶ ጌሰት እም፡፡ ዐመቼ ህቤ ሽውዩ እንዴ ጸንሐት እግልዬ ሐቅፈት ከህታመ አሰክ ረብቶ ትወክለት፡፡ ምን ሕርጊጎ እንዴ አንበተት አሰክ ረብቶ ተኣቲ ህቤ ትበኬ ወትጃምም ዐለት፡፡ ዲብ ምግብ ሐሊብ እንዴ ሀበት ተኣውከኒ እት ህሌት ሌጣቱ ሸበህ ሀያይ ትብል ለዐለት፡፡ ምን ዐይለትነ ላቲ ዶክተር ኣቡበክር ዲብ ገበይ ክምሰል ትከበቲነ ህቤ ምን ዐመቼ እንዴ ትከበቲነ ህንብኣ እንዴ ወደ ረብቶ ኣቲኒ፡፡

ዲብ ረብቶ ሳምን ክምሰል ወዳኒ፡፡ ገሌ ምነ ሽዑብ አሰክ ሕርጊጎ እግል ለኣቅብል አንበተ፡፡ ሕነ ሳኪን ሐ እቡነ እንዴ ነሰኣነ አሰክ ደማስ ግሰኒ፡፡ ለዲቡ ዐለው ሱብ ንዋይ ኣቃርብነ መናበረቶም ሸበህ ደኣን

ተብዕን ላቶም ሐድ 300 ለሞተው፡፡ ምነ ወድቀው እተ ኣካን እት ተሀርስ ቀቢር ገብኣ፡፡ ለዐሳክር “ላሊ እግል ለኣቅብሎ ቀድሮቶም” ለልብል ክበር ሰበት ዐለ፡፡ ሽዑብ ማይታመ ምሰል ልባሶም እብ ሰዔ-ሰዔ ዲብ ናይ ሕበር ሕፈር ቀብረዮም እብ ሽፋግ ህቤ ትፈንጠረ፡፡ ሱሩ አሰክ ዐገምበስ ወገደም ወሰሩመ አሰክ ሱዳን ትወክለ፡፡ ለዐይላቶም ሞተው ምናም ሬፍዓይ ለይዐለ እሉም ህቤ አሰክ መዐስክር ተንዚም (ብሌቃት) ጌሰው፡፡

ሕነ ህቤ ሐቅ ሰስ ወርሕ አሰክ ሕርጊጎ ኣቅበልኒ፡፡ ሽዑብ ኣብያቱ እት ለኣትሳኔ ወምን ሐዲስ እት ለሐድር ጸንሐኒ፡፡ ለወክድ ለህይ ናይብ ዐብደልክሪም መሐመድ እብ ሰበትሉ ጀረ ጀራይም እግል ልሸኬ አሰክ ሕኩመት ጋይሰ ዐለ፡፡

ግራሁ ሕኩመት፡፡ ጦር ሰራዊት እንዴ ኣምጸኣ ግረ መድረሰት ዲብላ ህሌት ኣካን ዐስከረዮም፡፡ ለኣካን ለዐድ እግል ትራቅብ ውጢት ዐለት፡፡



ዐመቼ ከዲጃ ሰቤ ግሰኩ፡፡ “ዐመቶ! ዐመቶ! አቡቤ በረ እንዴ ፈግረ እት ከደን ሰክብ ህለ፡፡” እቤለ፡፡ ዐመቼ ፍርግጽ እንዴ ትቤ እብ ሰዐይ ኣቡቤ ዲብላ ዐለ እት ኣካን ክምሰል ጌሰት

ዐለት፡፡

ደማስ ክምሰል በጽሐነ ሳኪን ምሽክለት ብዕደት ሳደፈተኒ፡፡ ለወክድ ለህይ ወሊደ ለዐለት ዐመትነ ሸሪፈ ዐብደሰ ሰሌማን፡፡

ክሉ መሻክል ክምሰል ሐልፈ፡፡ ሱሩ አሰክ ዐለዮ ወለተርፈ ህቤ እብ ፈርሀት ዲብ ልትሀምበክ እት ዐዱ እግል ልንበር አንበተ፡፡

* * *



ሐርስ እብ አንፋር ቅዋት ጀው

እተ ለሐልፈ ወሬሕ ምን እዕላም ኤረትርየ ሰሕፊ ገብረመስቀል ገብረአገጋብሄር ወሰሕፊ ዐንዶም ግርማይ (ወድ ደረስ) አስክ ባጼዕ እንዴ ተሐረከው ቅዋት ጀው ኤረትርየ ዲብ ባካት ባጼዕ ወድም ለህለው ነሻጣት ሐርስ ጋንሓም ዐለው። ዲብ እሊ ሐርስ እሊ ምን ለጸንሐም ተለንቱ እድሪስ ሰዲድ ዐብደላ መስሐል ሐርስ ካምፖ 4 ወ ጂ/ቴክ ጣህር አቡብከር ምን ዐማር ሐርስ ዕልብ 2 ምስሎም መቃብለት ዋድያም ዐለው ታምም ጽበጠ መቃብለት እንቀድም እግልኩም።



ተለንቱ እድሪስ ሰዲድ ዐብደላ

ሰአል፡ መርሐበ እድሪስ ሰዲድ ዐብደላ፡ መስሐል ሐርስ ካምፖ 4፡ እብ ሰሜት ክርን ገቢል ወጀሪዶት ኤረትርየ ሐዳስ እግል ሐምደክ እፈቱ። አሰድድ እድሪስ እሊ እንተ ትመርሐ ለህሌክ ሐርስ ሚ መስል ዕመማይ እግል ትወዳሕ እግልነ?

በሊሱ፡ እሊ ሐርሱ፡ እሊ ልትርኤነ ለህላቱ ጀዲድቱ ልሳዕ እብ አዜ ሽቅል ለለትሐዘቱ። ለአርደት ህይ ጩወት ተ ሽቅል ብዙሕ ተሐዘ። እብሊ ልሳዕ እት ፍሬ አትያም ይህሌናኒ። ምስል ሐፋነት ወእለ ትርበት እለ በይነ ትርበት ተ ሰበት ተ እብ ውሒዝ እንዴ ወዳክ እግል ቀየርተ እብ አዜ ክድመት ለአትሐዘ።



ጂ/ቴክ ጣህር አቡብከር

ሰአል፡ ሐዲስ መ ልግባእ እንዲኢኩን አስክ እለ ሚ ወሚ ዋድያም ህሌኩም?

በሊሱ፡ ብልቱብ ህለ ወማሼለ ምናተ በይነ ሰበት ዘርአናሁ ሰራይር ህለ ወብዕድ ለግካት ጀዲድ ሰበት ቱ ብዙሕ ዲብ ፍሬ ለበጽሐናሁ አለቡኒ። እብ ርሕብነ ትርኤነ እንዴ ህሌክ ምን 8-9 ሄክታር ገብእ።

ሰአል፡ ናይ መብተቅበል በርናምጅኩም ሚቱ?

በሊሱ፡ ለህለ በርናምጅኩ እለ ትርበት ሰልፍ እብ ውሒዝ እንዴ ወዳነ ቀየርት ቱ። እግለ ክም ቀየርነ ለነጅሕ ወለ ኢነጅሕ ዘርእ እንዴ ፈረግከ ወጀረብነ ለናሱብ ዝርእ ቱ። ትርበት እግል ትቀይር ሰኒ ክቡድቱ፡ ምናተ

ወሓይዝ ለመጽእ እበ ትርበተ እንዴ ወዳክ እግል በደሎተ ጅህድ እንወዴ ህሌነ።

ሰአል፡ ተለንቱ እድሪስ እሎም ዲብ እሊ ጸንሓምን ለህሌኩም ለበዝሐኩም ሽባብ እንቱም ወለ አንፋር ቅዋት ጀው ምን እንርኤ ከእብ ሰበት እሎም ሽባብ ወፍድብናሆም ሚ ትብለነ?

በሊሱ፡ ሚቱ መሰለክ ፍድብነ እሊ ሽባብ ልግበእ ወሽዕብ በዲር ለጸንሐ ሰበትቱ ምን ጂል ዲብ ጂል እት ልትሐላለፍ ገይስ ሰበት ህለ ለረየሐካቱ። አዜ ዲብ እሊ ምስልነ ነኣይሽ ህለው፡ እሎም ምን ቀደሞም ለዐለ ዲብ ልርኡ ወለ ቀደሞም ለዐለ እግሎም እት ለአደርስ ወለአወርስ ገይስ ህለ።

ሰአል፡ ሐርስ እንብል እንዴ ህሌነ ቀሊል ኢኩን እብ ፍንቱይ ህይ ምን መዳይን ወሽብህ መዳይን እግለ መጸው ሽባብ ከእንቱም እሎም ሽባብ እግል ተአድርሶ ለትሓሉት ተዐብ ወእብ ዓመት እሊ ጂል እሊ እበ ከሰለ ለትብሉ ምን ለህሌ?

በሊሱ፡ እሊ ጂል እሊ አነ ሚ እግል ኢብሉ ሐዘ መሰለኩ። እግል ሚ ክሉ ኤረትሪ ምን በዲር ለጸንሐ እብ ለህቡቱ ለነብር። እሊ አዜ ምን ረሐርነ መጽእ ለህለ ጂል ህይ ለኢልአምረ ነትአምሩተ ወገሌ በሲዋ እብ ተዕሊም ለልአመሩ እግል ለአዘድዎ እበ ትትቀደረነ ነኣርእዮም ወነኣፍህምም።

ሰአል፡ ጂ/ቴክ ጣህር አቡብከር ምን ዐማር ሐርስ ዕልብ 2 እብ ሰበት እሊ ሐርስኩም እግል ንፍህም ወንኣምር ሚ ትወዱ ህሌኩም እግል ትሽራሕ እግልነ?

በሊሱ፡ አሰናይ ደሐን መጻእኩም ዲብ መንጠቀት ሐርስ ድቡዕ። እሊ ዲብ ወድ ድቡዕ ልትሸቂ ለህለ ሐርሱ ምን ሰነት 2016 እንዴ አንበተ፡ ነፍሰነ እግል ንቅደር እንወድዮ ለዐልነ በርበሬ ልግበእ ወጠማዋም ወለትፈናተ አዝረኡት እንዴ ጀረብነ፡ እግል አዕዳእ ናይነ ሰዳይት እግል ልግበእ እንዴ እንቤ ለሸቂናሁ ሽቅል፡ ምኑ ወኬን ህይ ዲብ ሰነት 2020 ወ2021 ለዘርአናሁ አሰክ 800 ለገብእ ዕጩይ ተመር ህለ እግልነ፡ ገሌሁ ዲብ ፍሬ በጽሕ ህለ ወሰሩ ህይ ዲብ ፍሬ እግል ልብጸሕ ንጸበሩ ህሌነ።



ሰአል፡ ናይ እሎም ዲብ እሊ ለህሌኩም ገዳይም ወሐዳይስ አዕዳእ ነሻጣት እብ ከአፎ ትቀይሙ?

በሊሱ፡ ገዳይም ልግብኣ ወሐዳይስ ቀደሞም ለጸንሐቶም በህለት ሕነ ጸንሐናሆም፡ ለእንወድዮ ገበይ ሰበት ነሰኣ ፈዳብያም ቶም፡ እት ሽቅሎም ህይ ክመ እለ እንርእዮም ለህሌነ

ትርኤ ግሩም ህለው እግል ቲበል ትቀድር። ለሽቅል ህይ ብዙሕ ክቡድ ሰበት ኢኩን አጊድ እብ አጊድ እንዴ አትመመወ አነን መዕረፊቶም በጽሑ።

ሰአል፡ እትሊ ለሐልፈ ኢያም ቅዋት ጀው ዲድኩም እብ እሕቱፋላም ዐልኩም። እሊ ዲድ እሊ ህይ ክልኤ ዲድቱ ለዐለ

ዝያድ ወፈህምኩሙ። ሕርየትነ ዲመ እግል ተህሌ እግልነ ወዲብ ዐማር እግል ንፈድብ ህይ እትወሰ።

ሰአል፡ ለአሳስ መውድዕነ እንቱም ከዱሙ ለህሌኩም ሐርስቱ ከ እሰወ ዘርእቱ ዝያድ ሰኒ ወግሩም እተይ ለረከብኩም ምኑ?



ሰኒ ሕሙዳም ቶም።

ምስል ዲድ ሕርየት ለትጸበጠ ወዕድዋና ለአጅገሕነ ዲቡቱ ከእንተ ከአፎ ትርኤ?

በሊሱ፡ ዲድ ቅዋት ጀው ወዲድ እስትቅላል ነዐይድ ዲብ ህሌነ፡ አባያምን ዲብ ሐንቱነ እንዴ ጀግሐው ነዐይዱ ሰበት ህሌነ ፍርስነትነ ወመሰባልነ ለለርኤቱ። ምንዩ ወለዐል ለሸርሐው ምን ልትረከቦ ህይ

በሊሱ፡ ዝያድ እንታጅ ለረከብነ ዲቡ ዲብ እሊ ሐርስ ዕልብ ክልኤ፡ ዲብ ለሐልፈየ ክልኤ ሰነት ናይ ሰነት 2016-2017 ናይ ጠማዋም ወበርበሬ ዛርአሙ ለዐልነ፡ ሐቀሁመ ህይ ዲብ እሊ ዐባይ ዕጩይ ናይ ተመር ሰበት ሐለፍነ ህቱመ ናይ ረዩም ወክድ ሰበት ቱ ንትጸበሩ ወእንሸቂ ዲቡ ህሌነ።

ሰአል፡ ቅዋት ጀው እሊ ነሻጣት እግል ቲደው ለህደፍ ሚቱ?

በሊሱ፡ ህደፍ ናይ እሊ ሽቅል እሊ ክም ክሉ ዲብ እለ ዐድ ልትጋየስ ለህለ ዐማር ሰበት ገብኤ፡ ዐማር ናይ እለ ዐድቱ። ሕነ ህይ ዲብ እለ መንጠቀትነ ምስል ሽቅልነ እበ ለህሌት እግልነ መቅደረት እግል ንሸቂ ወዐድነ እግል ነዐምርቱ ለመትብጋስነ።

ሰአል፡ ዴማት ናይ ማይኩም ምን ኢያቱ?

በሊሱ፡ ማይነ ለልትብገስ ምኑ መሓዝ ዶገሊ ቱ። እብ ዐነድር እንዴ ወደ ህይ ዲብ ዐማር ሐርስ ዕልብ ክልኤ ዲቡ መጽእ፡ እበ ለህሌት እነ ቅወት ኡዳም እንዴ ወዳነ ህይ ምኑ ሐርስነ ነኣሰቱ። እሎም ዲብ እሊ ምስልነ ለህለው ሽባባት ናዮም መባደረት ዶል



1^ይ ክፈል

ምን ማይ ድምነት፡ አስክ መንዘል ሕሽመት

የም 18 ጁን 2023 ጽብሕ ምድር ዐስተር እብ ድልአባብ ወደበኒት ጽላል ዋይደት እት እንተ አጽበሐት። ክሉ ህዩ እግል እስትቅባል ለእብ ልቡ ለሐብዝ ወለሕሽመ አምዕል ፈትዮም መናቢት ወሕሹማም እለ አርደት ላቶም ሽወሀዳን እግል ነአግምል። ክል ዎርት ከረአሱ ተሐት ወለዐል እት ልብል ቱ ተአቀምቲ። ፈጅር እለ አምዕል እለ ላሊህ ቀዳሚት ክል ዎርት ክምሰል ደሚሩ አገሕ ፈተሕ አሰክለ እብ ስሜት ሽወሀዳን ዕጩሪ ሐበን ለልትሸተል እብ ማይ ድምነት እግል ለአግዌሕ ክምሰል ቱ ጎማቱ ምሰል ነፍሱ እንዴ በትክ አሰክ ዐራት ምስክቡ ጋይሰ ሰበት ዐሊ፡ ፈጅራተ ክል ዎርት መዋዋን ከሰሀርሱ እንዴ አለቡ ፈግ እብ ቅንጽት ወደ።

ክሉ ህዩ እግል ዎርት ሀደፍ እብ ሐቲ ቅንጽት ሸንክት ምፍጋር ጸሓይ መዲነት አሰመረ ለህሌት ማይ ድምነት አተጅሀ። ንኡሹ ዐቢ፡ ምናድል፡ ዋርሳይ ወመሓብር መናድሊን ወክድመት ወጠን ክሉ አሰክለ ክሉ ቅብሉቱ እንዴ ወደየ ብገሱ ለዐለ እት ሐቲ ሳዐት ምሰል ትብገሰ።

ሰንበት-ዐባይ 18 ጁን 2023 አክልሕድ ሳዐት 5:45 ተ ተአሸር ለዐለት። አናመ ምን ዓለበርዕድ አሰመረ ማጽእ ሰበት ዐልኩ፡ ምሰል እስታዝ መሐመድ እድሪስ መሐመድ አሰክለ ምሰል ዶክቶር ሳልሕ መሕሙድ (ቀንደ) ውዑዳም እብ ለዐልነ አካን ወጃብክ ምንቀደም ነቅፈ ሃውሰ ቀበሊት ተለው ወዳኑ። ዶክቶር ሳልሕ ክምሰል አምዕል ቀዳሚት ውዑድናተ ለዐለ ህቲመ ምሰልነ ክማም ገብኡ። እብላ ህዩ አሰክለ ክሉ ቃሰደ ለዐለ አካንት ሸቲል ማይ ድምነት ትወክል። ክል ምኒነ ህዩ ምሰል ደሚሩ እት ልትሃጀክቱ አሰክ አተጅሀ። ህጅክ አስተንታን ዐለት ህጅክል ድሚር። ደለ እግሉ አቅመትክ እት ናይ በይኑ ዐለም ጠውፍ ክምሰል ህለ ልትፈሀመኩ። ህጅክ እብል እት ህሌት ላኪን፡ ህጅክ በላሽ ኢትን። ህጅክ ምሰል መላሂት ማሌ ላቶም ፍራስ ለእት ናይ ዲመ መባዋርም አርወሐቶም ቢዘ ለሀበው! ላመ ለአዝም ትርእዩ እብ መሻገት ኢትን ወህት፡ እምበል እብ ፈቃዲቶቱ ወአስተንታን እብ ወቀይ ሓይሳም መናቢት። ክሉ እምበል ፈናታይ አኑ እንተ፡ ህተን ህቶም፡ እሉም፡ ሌህን እንትን ወሕነ ክሊን እግል ዝክረቶም

ቱ ለቀሰድናህ ለፍቲት አካን። ህቶም ጀላብ ክሊናቱ እምበል ዓረዮት ወፈናታይ ለወድቀው እለ።

እት ፈጅር እለ አምዕል እለ ህዩ፡ ክሉ መትከማካም ምን ክሉ አጅፋር ዓሰመት አሰመረ እብ ሻሬዕ ሽወሀደ ወሚዳን ሄለል ሰብተምበር ገብእ ክም አጽበሐ፡ ሴሩ አሰክ ማይ ድምነት እብ ፈርብዩት ወሻርዕ ቤት-ገርጊስ እት ለአተጅሀ እብ ክሉ አ'መ ለዐለ ማይ ድምነት ክማም ገብኡ።

ለአዳሚን እት ማይ-ድምነት ክም ትጃምዐ፡ አ'መት ኩለ ዎርትክ ፈታዩ ዎር ክም ረክቡ፡ እብ ኢመዋጅሆት እት ልትሳክል፡ ውበዕድ ቃይብ እብ ኢምጽአቱ ዲብ ልትሰክል ወለአተንትን ሕድ ትትካበር። ሳልስ ህዩ ለናይ ክል ዶል መልሀይ ሕሽመትክ ላቲ ለእብ ደሚርክ ገለድ አቲክ እግሉ ከእግል ዝክረቱ ግውሐት ምድር እንዴ ቀንጽክ ለሸተልካህ ሸትለት እግል ተአሰቱ ወትሺቅር ወእብ ደሚረ እግል ትትሰክለ ወትብለስ እትክ ለቀሰድካህ ዕጩት ሸሂድ ወሸሂደት ተ። አቤ ዕጩት ለምን ደሚርክ ኢትብዴ ወህተ ጽላል ምንክ ለኢትምሕን። ዕጩት ሸሂድ ወሸሂደት ጽላል ጋምልቱ ወገቢለ ዕጉል ወእግል ምስንዮት ዕጹም ወወጡይ።

እትሊ ሴር እሊ ብዘሕ ኢትን ለእብ ሃጃክ ህላፍቱ እት ወዴ ለትሰምዑ። መኪነትን ዲብ ድዋራት መአሰስት ብነ ሰገን እንዴ አብጠርን ምሰል እብ ሴር ሴርም ዱሉያም ለዐለው መሓብር ምሕርበት እብ ሄራር እገር እግል ነአተላሌ ክምቱ ሸክ ኢወዴ። ምን አካንትን ዶክቶር ሳልሕ ምሰል ውላድ መሕበሩ ላቶም መሕበር ምፍጋር ጸሓይ ልትሓበር እት ህላ፡ አነ ወእስታዝ መሐመድ እድሪስ ላኪን፡ እበ ቲለል ዲብ ነሐሰብ ወክም በዲር ብዘሕ እንዴ ይእንዳግምቱ ንሄርር ለዐልነ። እት ምግብ ላኪን መሐመድ እድሪስመ ዲብ ክልኦት መሕበር በህለት መሕበር ሀንደሰት መመሕበር ጀማሂር ሳሕል ሰጅል ሰበት ቱ። ምን አንፋር መሕበሩ ነፈፍር ረክብ ምንመ ዐሊ፡ አነ ላተ ብዘሕ ለአምርም ኢረከብኩ። የምንክን መሕበር አወላይት ደውረት ክድመት ወጠንመ ሰበት ዐለው ሰናቹ ወምን ሐቲ ዓማት ለትብገስን ሰበት ሕኑ ዝያደት ህቶም ቀርቡኒ ዐለው።

እብ ክእናን ዲብ እንገይስ አዜመ ነፈር መሕበር ጀማሂር ሳሕል ላተ



ምናድለት እግል መሐመድ እድሪስ ሰላም እንዴ ትቤ ክመ ናይ መደት ንዳል እብ መናክቦም ሕድ ረድድህ ክም ወደው፡ ለመናድለት ዲብዬ እንዴ ትወለበት እግል ይእትአሰፍ ገብእ ትቤ ሰዐመተኒ። ህተ ዲብ አሰልፍ ለአምጽአተን ድግም፡ ሰነት 1975 እናድል ዲብ ህሊን እብላ ማይ ድብነት ቱ አሰክ ድርፎ ለትከሬነ ክምሰል ትቤ ሰኒ ተዐጀብኩ። እግልሚ፡ አነ ዲብ ሰነት ለህተ ለናደለት እብ 1975 ውሉድ ሰበት አኑ። እብሊ ህዩ አነ እትወለድ ዲብ ህሌት፡ ህተ እት ንዳል ፈግረት በህለት ቱ። የም ሐሰብ ዲብ ህሌት፡ አናመ ነፈር ሳልሳይት ደውረት ክድመት ወጠን ሰበት አኑ፡ ለህተ እት መደት ተውሊደቹ



ለትሓበረት እቱ ንዳል ተሕሪር አናመ እብ ወክጃ እብ ክድመት ወጠን ዲብ ግረ ሕርየት ለሳደፈ ንዳል ዐማር ወዐቂብ ሰያደት ተሓበርኩ። አሰክ እለ ህዩ ክምሰል ክሉ ምናድል አናመ እት ዐማር ወጠን ፍሩር ህሌት።

ለአዳም ብዘሕ ዐሊ፡ ሐንግሉ ለሸየበ ወለትባረሐ፡ ሰሩ ለለሐናክሽ ወሰሩመ ዕብ እንዴ ዐረ እብ እብ መልሃዩ ዲብ ልትመናቀሽ ልሄርር ትርእዩ። ላኪን ምሰል እሊ ክሉ ለኤማን ወለምርወት ማሌ ዲብ አካን ትርእዩ። ለምናድሊን ዳግሞ ወአነ አተንሴ። ምን ድግሞም ህዩ ብዘሕ እግል አምር ቀደርኩ። ለምናድለት አሰፋሽ ጎይትአም ክምሰል ትትሀበል ክም አመርኩ ላተ፡ ምን እት ሮረ ሐባብ እት እንድላል ለዐለየ ምናድላት ወአሰክ እለ ዲብ ዐድነ ስሜተ ወቅል ዲብ እንተ ትነብር ለህሌት ክምተ ሸክ ኢወዴ። ሐቀሁመ ከረ ወድ ሰቤ፡ ልዩ፡ ደሀብ ሰሌማን፡ ለተኪዳን ውበዕዳም ክምሰል ተሓበረው እትን፡ ክሉም ለዲብ ሳሕል ወእብ ፍንቱይ ዲብ ነቅፈ ወድዋራተ ምን ለዐለው አንፋር ጀማሂር ሳሕል

ክምቶም ሸክ ኢወዴ። ለምን ጽርግዩ ድማን ለህለ ግሪህ የም ሸሂር ወሸንራይ እንዴ ኢገብእ፡ እብ መሕበር ምናድሊን ለትሸተለ ዕጩይ ጋምል እብ ሰርጉይ ትርእዩ። እሊቱ ህዩ ክል መዋዋን እግል ሹሀዳን ለሰሀይቡ ህያቡ፡ ኤረትርየ ግርም ወጋምለት ክምቱ ሸክ ኢትወዴ። ለአዳም ክሉ ዕጩይ እግል ልሸተል ወእግል ልሼቅር በዳይል ወገረዋይን እንዴ ጸብጠ ዎርክ ዲብላ ታክሉ ዐለ ዕጩይ እንዴ ሀዘመ ዲብ ለሐፍር ወሸቅር ክምሰል ረኡክወ ሰኒ ቀንኦኩ። አናመ መሕበር እንዴ አለብዬ ዲብ እሰልፍ ለሳደፈውኒ መሕበር ጀማሂር ሳሕል እንዴ ትነዝምኩ ዶል ገረዊነት ወዶል በዲለት ዲብ አተርቲ፡ ወምን

ማንክ ወገለብክ ህዩ እግል ትቅርኡ ክልኡ ዕንክ አሰሩ ኬን ወእንሰር ሌጠ ደውረ።

ለምናድሊን መብዝሐም ናይ መሓብርም ለሸሬሕ ፈላይን ላብሳም ዐለው። መሕበር ጀማሂር ሳሕል፡ መሕበር መትሰዳዳይ መናድሊን ምፍጋር ጸሓይ (አዱሊስ)፡ መሕበር መትሰዳዳይ ክፈል ጃሽ 96፡ መሕበር ሀይኦት ተድራብ (ሕመረት)፡ መሕበር ክፈል-ጃሽ 85፡ መሕብር መድረሰት ሰውረት፡ መሕበር ሰልፋይት ድፍዐት (1ይት ደውረት ክድመት ቀጠን)፡ ውበዕድ መሓብር ዕንክ እንዴ ኢቀዋሐ ኢላሐልፍ። ደለ እግሉ አቅመትክ ህዩ ዓይለቱ እግል ልሕዜ እት ለአኖኬ ትርእዩ ወልርኤኩ። ዓይለት እት እብል ላኪን ውላድ ወአዋልድ ክፈል ጃሽክ ወመሕበርካ ቶም። ምለዐል ውላድ ዎርት ርሕም ለልትፋተው ወልትሓዘው ትርእዮም ወህቶምመ ልርኡኩ። ደሚርም ወፍክሮም እብ ዝክርያት ማሌ ምሉእ ክምሰል ህለ እበ እግል አሕድ ለልኦርእው ፈርሐት ልትአመረኩ።

ዕጩይ ሹሀደእ ተርጀመቱ ዐባይተ፡ እግለ ልብ ለከሬ ወምን ደሚሩ ለአስተንትን። ዕጩት ሸሂድ ወሸሂደት የም ጽላል እግልካ ተ ወእግሎም ዝክረት። ሰበቡ ሹሀደእ እለ አርደት ገማል እግል ትትከደን ወትትጠወር ወሕነ እብ ረሀየት እግል ንንበረ ለዲመ እብ ሰኔት አንፈቅደ ንዌቶም ዐለት። ሕፍዝ እግል ትርብተ ለህቲ እት ትቀበራ፡ ምን መትሸርሻር ለአርደት እግል ትድሐን፡ ወለገቢለ ምን ከይራተ እግል ልትደረር፡ ሳልሳይት ፋይእደትመ፡ አባይ እሊ ምድር ሰርጎሁ ልትሃተል። ግርመተ ለኢፈቲ ህዩ እት ለአብዩ፡ እብ ሰኔት መቅሬሕነ እግል ነዐምራ ቱ ወነአግምላ። ራቤዕ መንፈዐትመ ብዲቡ ለአርደት እብ ዕጩይቱ ለምን ክሰሕ ትትሐፈዝ ወትትነጃ። እሊ ዶል ገብእቱ ህዩ እማነት ሹሀዳን እብ ገማል ወዐማር ልሰርኔ ህለ ተአምርተ ናይ እሊ ህዩ ለዲብ ማይድብነት ገምል ለህለ ዕጩይ ወእሉ እንዴ ሸገት ለተሐልፍ ጋድም ፋዬሕ ላተ ሰከት መካይን ህዩ ምን እት ምስተቅበል ዐድነ ወእማነት ሹሀዳን እግል ነአትምም ህሩሳሙ ለህሌነ ወቀይ ዐማር።

ልተላሌ...





ፍሬ ንዳል ወእስትሽሃድ

“ገቢል ልፍዘዕ፡ ልትነዘም ወልትሰለሕ” እብ ልብል ሀደፍ ጀብህት ሽዕብየት እብ ፋይሐት ተአገድዮ ለዐለት ዳይ ነዘሞት ገቢል፡ እብ ፍንቱይ ሀይ አዋልድ አንሳት ዲብ ቀበት ዐድ ሌጠ ለትወጀህ የዐለ። ጀብህት ሽዕብየት እግል እብ ልጁእ ዲብል ትፈናተየ ድወል ፍንጡራት ለዐለየ አንሳት ዲብ ነዘሞትመ እብ መዕጸም ተሐረከት። ምንል አንሳት ዐባይ ቅቡልየት ወሰዳይት ሰበት ረክበት ሀይ፡ ዲብል ትፈናተየ ድወል ካርጅ ምንል ተአሰሰ መትነዘም ገቢል፡ ለትደቀበ ወአግደ መትነዘም አንሳት ቱ ለዐለ። ለሐር መሕበር ወጠን አዋልድ አንሳት ኤረትርየ ለከወነ መትነዘም በገ፡ እግል ዲብ ቀበት ዐድ፡ እብ ገበይ እዳረት ሽዕብ(ጀማሂር)፡ እብ ውሕደት፡ ሐሽም፡ ዐድ፡ መሕፈዘት፡ ምዴርየት ልትነዘም ለዐለ መትነዘም፡ ዲብ ካርጅ ሀይ እብ ደውለት-ደውለቱ ልትከወን ለዐለ መሓብርቱ። ዲብ ቅብለት አሜሪካ እግል መሰል፡ ለመትነዘም ምን መዳይን እንዴ ሐልፈ እብ ደረጀትለ ደውለት ፈይሐ። ዲብ 1977 መሕበር ኤረትርያት አንሳት ቅብለት አሜሪካ እሱስ ክም ዐለ ልትአመር። ዲብ 1978፡ ዲብ 12 ደውለት አርብ ለዐለየ አንሳት ለክምክም መሕበር ልትአሰሰ እት ሀይ፡ ዲብ ድወል ምግባይ ምፍጋር ጸሓይ ወአፍሪቃመ እሊ ለመሰል ፍይሕ ለቤል መሓብር አንሳት እግል ልትከወን ቃድር ዐለ። እሊ ተጠውራት እሊቱ ሀይ ለዲብ ተእሲስ አሮ ወጠንያይ መሕበር ለአሸከቱ።

እት 1978 ኤረትርያት አንሳት ዲብ ዐድ ወኻርጅ መሕበር ወጠኒ እግል ለአሰሰ፡ ሙእተመር ወጠኒ እግል ሊደየ ልትዳለየ ዲብ ሀለየ፡ እብ ሰብብ መትአታይ እተሓድ ሶጤት ሚዛን ዐሰከርየት እንዴ ትበደለት፡ ሰውረት ኤረትርየ ዲብ መርሐለት ስትራቴጅያይ እንሱሓብ ሰበት አቱት፡ ምስለ ዐለ ሕፋን ቴለል ዐሰከሪ ወድጌ ሰውረት ናይ አሰሰት ንዳል እት ዐመል እግል ልውዐል ኢቀድረ። ዴሽ ጀብህት ሽዕብየት፡ ምን ኩሉ ለእሉ ጸብጥ ዐለ ባካት ኤረትርየ እንዴ አንሰሐበ ዲብ ሳሕል ድጌ ሕጡጥ እንዴ አድመነ አተላላይ ሰውረት እንዴ አተብተ ዲብ 1979፡ ምን ቀበት ዐድ ወካርጅ ለመጽአየ፡ ወካይል መሓብር አንሳት፡ ዲብ ድጌ ሰውረት ናይ ጀብህት ሽዕብየት ሳሕል በህለት ዲብ አራግ አወላይ ወተእሲሲ ሙእተመረን እንዴ ወደየ መሕበር ወጠን አዋልድ አንሳት ኤረትርየ፡ መወአአኤ አሰሰየ።

ልእክአት መሕበር ወጠን አንሳት ኤረትርየ፡ እግል አንሳት ዲብል ድድ እቅጣዕየት፡ እምበራጦርየት ወናይ ክርስ ቤልሰት ሐር እብ ሚርሒት

ጀብህት ሽዕብየ ተሕሪር ኤረትርየ ትገብእ ለዐለት ወጠንያይት ደሞቅራጥያይት ሰውረት እብል ትወቀለት እግል ልሻርክ አፍዝያት፡ ነዘሞት ወሰልሐት፡ ድድለ ዲብ ሙጅተመዕ ኤረትርየ ዓምም ለዐለ አፍካር አበወየት ወድንጉር ዓዳት እንዴ ናደለየ ሕርየት ወመሳዋት አንሳት እብ ዐመል አሴራር፡ እግል አንሳት ለኸሰስ እቅትሳድያይ ወመሕበራይ ወቃኑንያይ መሻክል ሐል ባሰሮት፡ ክምሰልሁመ ንዳል አንሳት ኤረትርየ ምስል ንዳል አንሳት ዐለም አትአመሮት ወአትጸበጦት ለልብል ዐለ።

እሊ መሕበር እሊ ክም ነቲጀት ፈዛዐት ወመትነዘም ኤረትርያት አንሳት ወፈዓልየት መሻረከተን ዲብ ሰውረት፡ ዲብ ክርስ ጀብህት ሽዕብየት ለትወለደ፡ አዋልድ አንሳት ኤረትርየ ዲብ ረዩም ናይ ንዳል ታሪክን እግል ልክለቃሁ ለቀድረየ ለዐበ መትነዘም፡ ዲብ ንዳል ጀለ እስትቅላል ወጠን ልግበእ ወሐቅ ወመሳዋት አንሳት እግል አከደት እተ ገብአ ጀህድ ለአግደዩ ዶር ሀይ ቀሊል የዐለ።

ለተሐብን ፈራሰት ወንዳል አንሳት ዲብ ንዳል ተሕሪር፡ ዲብ ሐዲስ አው ዘበናይ ታሪክ ገባይል ዐለም፡ ለልትሳኖ ሐድ ሌጣቱ ለልትረከብ ምን ልትበህል አትራዝቅ ኢኮን። እብ ዐደድ ለአለቡ ምስትንክራት ርዘቅ ሰበት ገብአ ሀይ፡ አትራዛቅ፡ ዓረሮት ወናቀሾት ኢለሐዘ። አኪድ ሀይ ንዳል ሽዕብ ኤረትርየ ጀለ ተሕሪር እምበል ግዴት ወመሻረከት አንሳት በታተን ታምም ወኢገብእ። ሰበት እሊ ዶር ወአካን አንሳት ኤረትርየ ዲብ ታሪክ ሰኒ ቃልየት ተ።

ከእብ ዐመል መሻረከት አንሳት ወለደፍዐያሁ እስትሽሃድ ቃሊ እግል ዐውቱ ሽዕብ ኤረትርየ አኪድ ወደየ ሌጠ እንዴ ኢገብእ፡ ድንጉር አፍካር ምን ቅርዱ እንዴ መሐ ለክፈዩ፡ እግል ሰው መዐየ እግል ልትነደቅ ለገብአ ንዳል ሰኒ ወአማን ቀደም ሞለዩ። ዲብ ታሪክ ሐረካት ተሕሪር ዐለም ሀይ ዛህረት ሰኒ ፍንቱት ተ። ዲብል ትሰደደ፡ እስትሽሃድ ብዙሕ ለደፈዐ እቱ ወሐርብ ድቁብ ገብእ እቱ ለዐለ መራሕል ናይ ንዳል ተሕሪር፡ ሐድ 30 ምእታይት ናይ ሙናድሊን ጀብህት ሽዕብየት አንሳት ሰበት ዐለየ ለልትደፈዕ ዐውል አክል አዩ ክቡድ ክም ዐለ እግል ትፍህም ለልሐይል ኢኮን። ናይለ ዲብል ትፈናተ አካናት ዲብ ቀበት ዐድ ወካርጅ እንዴ ገብአየ ዲብ ሐን ዕዛል ጀብህት ሽዕብየት እንዴ ትነዘመየ ናድለ ለዐለየ አንሳት ኤረትርየ ለዐለት እለን ግዴት ሀይ ምስል ብዕድ መትነዘም ገቢል ዶል ልትቃረን

ለዐቤት ዐለት።


እሊ ለለሐብን ናይ ታሪክ ዶር እሊ፡ አንሳት ኤረትርየ እግል ዲብ ናይ አባይ ነበርይ (traditional role) ክፋሶ ለዐለ ዶረን ዲብ ኩሉ መጃላት እንዴ ፈይሐ፡ ስያስያይ፡ እቅትሳድያይ፡ እጅትማዕያይ ወናይ ዓዳት መትዐዳየን እግል ለአክደ ለአቅደረየን ቱ። ለዲብ እዋን ንዳል ለተሐሌት “ደሐን ለሀበክ ውሻጤ” ለትብል ሕላየት እምር፡ እግል አንሳይት ኤረትርየ ለባተኩቶ ጀንጅር ለትበይንተ።

“.... ደሐን ለሀበክ ውሻጤ መሕቡስክ ከየድኮ ገርገራክ ሰረርኮ ቀይድክ ባተኮ ረአሼ ረፍዐኮ”

እሊ እብ ሐሊት ንዳል ወእስትሽሃድ ቃሊ ወውቅል መሻረከት አንሳት ለተአከደ ተቅዩር አሳሲ፡ ዲብ ሙስተቅለት ኤረትርያመ እንዴ ተረደ ጀላብ እግል ለአተላሊ፡ ዲብ ሰነት 1994 ለአጅተመዐ ሳልስ ሙእተመር ጀብህት ሽዕብየት ለፈግረት መስወደት ጀብህት ሽዕብየት ቀድየት ሕቁቅ ወመሳዋት አንሳት እብ ክእነ ተሌ ውስቅቱ ሀሌት።

“ ... ለክም መክለቀት ድዒፈት ወሐዋኒት እግል አዝቡን ተሐት እናስ እንዴ ትትዐለብ ደሀስ ትገብእ ለነብረት አንሳይት ኤረትርየ፡ ድፋን ነበር ለዐለ ናይ አደሚ ደቅበ ፈድል ሰውረት ገበይ እንዴ ትፈተሐት እሉ ምን ሐሶሴ፡ ዲብ ትርድት ሙናድለት ትበደለት። ሰውረት ሀይ እምበል መሻረከት አንሳይት ወኢተዐወተት። እሊ አሰክ እለ ዲብ ኤረትርያት አንሳት ርኡይ ለሀለ ተቅዩር ሰድር ዐባይ ምንማቱ እግል ነአማድድ እቡ አለብኝ። ዲብ ኤረትርየ እግል ውላድ ተብዕን ለትቀተረ እብ አዋልድ አንሳት ለኢልትበጸሕ አካናት እግል ለሀሌ አለቡ።

እሊ እብ መናሰበት እየቤል ፍዲ እስትቅላል ኤረትርየ ልትጠበዕ ለሀለ ክታብ፡ ለትከምከመ ቅሰሰ ሐሜይር በገ፡ ኤረትርያት አንሳት ድድ እስትዕማር ወድንጉር ዓዳት ንዳል ዕጹፍ እንዴ ናደለየ እስትቅላል ወጠን፡ መሳዋት ፍንጌ ክልኦት ለጅንስ ወሕቁቀን እግል ለአክደ ለሐልፈያሁ ሄራር ጽኖሴ፡ ለወደያሁ ምስትንክራት ወለደፍዐያሁ እስትሽሃድ ቃሊ እግል ለአርኤ ለወዋን ቱ። እትሊ ክታብ እሊ ለሀለ ቅሰሰ ላኪን፡ እግል ታሪክ ወፈራሰት አንሳት እብ ከማል እግል ልሸረሕ ለቀድር ኢኮን። እግል ፈይሐ ወለቀረ ድራሳት ወብሐሰ እግል ልደርክ ወመበገስ እግል ልግበእ ላኪን ሰእየት መትዳልየት ተ።



እሊ ምድር!

እሊ ምድር አልትአረጽ ወክሊክብር
ዐላህ'ለ ወእግል ለሀሌቱ እብ ሕሽመቱ ነብር
ሳብተት ታክያቱ አልግዕዝ ወክሊክድር
መንታይ ወፈንታይ ወድ ሕደጋት ወብክር
እሊ ምድር፤ ሰብቡ እት ክል ማይል ወሸብር።

እገሆም ልትሓሰስ ብሩድ ሐንላ ዕዛሉ
ሰርጎላ አማኑ ግርመቱ ወጀላሉ
አሰር ፍዕሉም ልትዋሌ ክእበ ሰብተ አቅዋሉ
እብ ሰሜቶም ለአትሳቅር እሊ ዳርግ ንሳሉ
ሁቶም ህለው ምሰሉ እት ብካዩ ወዕላሉ
እሊ ምድር፤ ፋርስ ወልድ ልውዕል ረክሰ ቅታሉ
ጸጋይ ወልድ አትዳረረ ምን ማሉ
ወሐዋር ወልድ ሸኖ እብ አፍንሉ።

ሁቱ፤ ሰቡል ወልድ ሀያብ ትንፋሰ ወአሰራሩ
ዳቅብ ወልድ እብ ባይታሁ ወክአሩ
እብ ለሀብቶም በቅሎ ነባቱ ወሰዐሩ
ሁቶም መኑቱ ቶም ማዩ ወክሳሩ
ነሰኢ ክም ምራዱ አሰክ ለሐድግ ሰአሩ
ደሞም ሰቱ እግል ልብረድ አሰራሩ
ሰብ አማኑ ቶም ሕጌሁ ወለክራሩ
ሰይፋ ወክኖቱ ዶ'ለ መትወራሩ
ገለቡ ወዛበቱ ቢረቅለ ገማሉ
ህለው እት ቀበቱ ጋድሞታቱ ወአድብሩ
ወህለው እት ሰማሁ መሓዛቱ ወበሕሩ።

እምበሌና፡

እሊ ምድር ሰብቡ ለእብ አማኑት ልታሌ
ደማኑቱ ዲቦምተ ዮም ልግባእ ወማሌ
ለሀይክ ለሀይ እት ወርሰ እምበል ወጽዔ ወሕላሌ
ለሞቱ ዲቦ፤ ክምሰል ህዳይ ዐረፈ ወሕዳሌ
ዋልድ እት ለሐልፍ ወውሉድ እት ለዐሬ
ንኡሽ እት ጌልል ወዐቢ እት ዋሌ
እም ትወልድ ወተዓቢ ዝምትት እግል ተአተክሬ
እሳት ወደው መአዋሆም ለሰገ ወዓጭም ኢተዓሬ
ሕነ ለዮም ህሌኑ ምን ሰድት እግል ነአባሬ።



ጀላብ እሊ ምድር ሕሩያምን ትፈንቴነ
ግም አሰር ግም ነብር ህለ ሐንቴነ
እብ ፈድሎም አባይ ጀግሐ ሐንቴነ
ዐውሎምተ ትምኔት ለእለ ተምኔነ
እሊ ምድር፤ እቦምቱ በርዶ ዲበ እዳኑ።

ሰብ አማኑቶም እሊ ምድር ሚራሰ
እለ ቃልየት ትርበት ኢትረከበት ብላሽ
አማን እምንተ ኢእምብላ እብ ፋሽ
ግድለ እንክ ወሀበ ብንብባኖ ወርሳስ
ግድለ ጽፋዕ ወትጸፋዕ ትቅር ሚቱ ወግሳስ
ሐክኑ ደሞምቱ ሓሊብ ኢትን ወሐሳሰ።

ከእሊ ምድር፡-

እብ ምልሃይን ንካይ'ዱ ኢንንካእ ጸሌዕ ሰብኡ
እት ክል አ'መት ወሰድር ዐጭሞታቶም ዘርኡ
ሁቶም እዘኖም ሰሜዕ ወእብ ዕንታቶም ልርኡ።

እብ ግሳዮም ለአተንሱ አንሶም ወተብዐቶም
ዲብ መሸንገልነ ህሌት ለክብድት አማኑቶም
ፍዕልነ ልግባእ ፍዕሎም እግል ልሰኩብ ደሚሮም።
መሳ መንደር ወእመና ወለቱ



ሸባብ

ነጃት ዑሰማን



ተርጀመት ስያሰት

2^ድ ወናይ ደንበ ስፋል

ስያሰት፡ ምጅተመፅ ምን አርዛቁ፡ ምን ሚ፡ ሚዶል፡ ወከም ረክብ፡ ለትሐድድ ፈንጨጋራት መሳሌሕ ለትባሌሕ ናይ ሰልጠት ወከዘሞት ብስር ወአግቡይ ተርጀመት ተ፡ እንዴ ትበሀለት እግል ነኣትሐጭረ እንቀድር። ቀደም እተ እንዴ ተለ ለልትቀደም “እትሐዘዮት ስያሰት” ለልብል አርእስነ ንትዐዴ፡ እትለ ተርጀመት ስያሰት እንዴ ኣተንከብኩ፡ እግል “ምን ስያሰት በረ ግብኣት፡ ልትቀደር ሚ ኢፋሉ?” ለልብል በዲር ህሩሳሙ ለዐልነ ሰኣል እግል ንህደግ እቡ ምህም ተ። እሰልፍ፡ ክምሰለ ረኤናህ፡ ስያሰት፡ እት ክሉ መጃላት መናበረትን ሰበት ተኣቲ፡ ዎሮት ነፈር አስክለ ኣምፅል ለእለ ምን ምጅተመፅ ልትፈንቲ ተ፡ ሕር አው በረ ምን ስያሰት ሀለ እግል ኒበል ይእንቀድር። ዎሮት ነፈር፡ “ሕርያንዬ ምን ስያሰት በረ እግል ልግበእ ሐዘ”፡ እግል ሊበል ምንመ ልትቀደር፡ እሊ በሀለት እተ እግል ሐያቲ ለቀርር እቡ ሓጃት፡ መተቅብላይ ሌጠ እንዴ ገብእ እግል ልንበር ለሐሬ ሀለ ለበሀለት ሌጣ ተ። እሊ በሀለት ህዬ፡ ህቲ እብ ስያሰት ብፅዓም እግል ሊጊስ ለሐሬ ሀለ በሀለት ተ። እግል መሰል፡ እተ ሐልፈ ንዓል ሰለሕ ሽዑብ ኤረትርዮ፡ ለበዝሐ ሽዑብ እተ ንዓል እብ ሕድት ውበዝሕት ሻርክ እት ሀሌ፡ ገሌ ሑዳም ኣንፋር ላኪን፡ እደዮም ወእገሮም እንዴ ኣከበው መተቅብለት ጋብኣም ዐለው። ምናተ እሎም ኣንፋር እሎም ምን ስያሰት ንዓልነ በረ ዐለው እግል ኒበል ይእንቀድር። እግል ኒበለ ለእንቀድር ላኪን፡ እብ ስያሰትለ በዝሐ ሽዑብ ልትናበሮ ወልትመቃርሐ ዐለው ሌጣ ተ።

ኣዚመ ምን ገብእ፡ ለዐቤት ስያሰት፡ ብንዮት ዋውር ኤረትርዮ ገብኣት፡ እለ ቀድዮት እለ ህዬ በክትነ ወበክት ኣጅያል ሙስተቅበል ለነሐድድ እበ ሰበት ተ፡ ምን እለ ታሪካይት ቀድዮት “ሕር አው በረ” ግብኣት በሀለት እብ መጅብ ብጣርክ እንዴ ትርኤ እብ ረጅም እግል ትትቀበር ለሐሬክ ለበሀለት ተ። ክመ በዲር ለትበሀለት፡ ለምን ስያሰት “በረ” ግብኣት ለልብል ረኣይ፡ ክሉ ረኣሱ፡ ምና ካጢ ተርጀመት ወኢፈሀም ስያሰት ለትበገሳ ተ። ስያሰት ህዬ፡ ክመ እለ ረኤኑ፡ ጨቢብ መሳሌሕ ለትትካለብ፡ ናይ ተሓቲት፡ ኪያነት ወደማር ዶር ሌጠ ኢኮን ለሀለ እለ። ስያሰት እበ ሰኢ እንክረ ወቤንያይት ተርጀመተ፡ እግል መስለሐት ሽዑብ ለከድም፡ ፍንቱይ ኣህዳፍ ሕርዮት፡ ዐዳለት ወዲሙቅራዋየት ለትዐውት፡ እብ መብዳእ ወእማነት እት ሀደፍ፡ መትሰባል፡ ውሕደት ወሰሙድ ለትክልቅ ሐለት መሻቀዩ እግል ትግበእ ክምሰል ትቀድር፡ ዲብ ታሪክ ሰውረትን እብ ዋዴሕ ለረኤናሃ ተ።

እሊ ህዬ እብ ኣትሐዘዮት ስያሰት ንትሃጌ ዲብ ህሌኑ እብ ክሱሰለ ስያሰት ዲብ ምጅተመፅ፡ ለሀለ እለ ቤንያይ ወሰኒ ዶር ንትሃጌ ህሌኑ፡ እብ ኣሳሰ እሊ መፍህም እሊ ህዬ፡ እንዴ ኣትሌኑ እብ ዓመት ስያሰት፡ ወእብ ፍንቱይ ህዬ፡ ናይ ስያሰት ሰልጠት እግል ምጅተመፅ ወሽዑብ ለትሀይበ መንፈዐት ዲበ እንዴ ረከዝክ እግል ንትሃጌ ተ። ቀደም እብ ክሱሰ ኣትሐዘዮት ስያሰት ንትሃጌ፡ ክም ተውዴሕ እግል ልግበእ እግልኑ ዲብ ስያሰት ለኣግዳ ፅንሱር በሀለት factor ላት፡ ሰልጠት ሚ ክምተ

እግል ንፍሀም፡ ለሰዴነ ተውዴሕ ቀደምት ለኣትሐዘኑ። ዲብ ሰልጠት ስያሰት፡ ኣንፋር እንዴ ትፈናተው ለሰርጉሉ ኣሸቃል ሰኒ ሐድ ሰበት ገብኣ፡ እንዴ ትሳደው፡ ንዛም እንዴ ኣሰሰው ወቅውት እንዴ ከወነው፡ ዐባዩ ወራታት እግል ልሸቀው ለትከድም ትርድት መሻቀዩ እንዴ እንቤ እግል ንተርጅመ እንቀድር። ሰልጠት ናይ ውድየት፡ ናይ ጀቢር፡ ናይ ኣማውር፡ ወኣትዳጋሽ ሐለት ተ። ሽዑብመ ህዬ፡ እብ ንዛም እግል ሊቂም ወመናበርቲ እግል ለኣትመቃሬሕ ወልጠውር ምህመት ሰበት ተ፡ ሰልጠቲ እንዴ ኢለኣቀይም ወኢለኣሰሱ፡ መስኩብቲ ወኣተላሊይ ሀለዮቲ ለለኣክድ ወልጠውር ምጅተመፅ ኢህለ።

ምናተ ናይ ስያሰት ሰልጠት መጦርለ ዐባይ ኣህምየተ ሰኒ ሐሳሲት ተ። እብሊ ኣሰባብ እሊ ቲ ህዬ፡ ናይ ስያሰት ሰልጠት ክም መዐምራይት ወመደምራይት እንዴ ገብኣት፡ ክምሰል ኣፍ ክልኣት ኣሰዩፍ ኣፍርንጃታት ለትመሰል ተ። መሰለን፡ እትሊ ታሪክ ኣዚ በሀለት ዋውር ታሪክ ዶል እንረኤ፡ እብ ንዓል ሰልጠት ለጽብጠው፡ መንበረት ሽዐም ለኣሰነው፡ ዲበ እግል መናበረት ለልኣትሐዘ ሰኒ ሓጃት፡ ከዋዋት ለነስኣው፡ እብ ዓመት ጀላብ ዐዳለት ወዲሙቅራዋየት ለናደለው፡ ጀላብ ሕርዮት ወሕቁቅ ኣዳም ቅባል ዕድዋን ወምስተፅምረት እንዴ ተሓረበው ወናደለው፡ ሕርዮት እንዴ ኣምጸኣው፡ መትደንጋር ወሕግላን ምን ቅርዱ ለነቅለው፡ መንገኣት ተጠውር ለፈትሐት ራትዐት ስያሰት መሰል ሰኔት ተ። ሰበት እሊ፡ ሰልጠት ክም ናይ ደንበ ሀደፍ እንዴ ኢትገብእ፡ ክመ ዲብ ሀደፍ ለትኣበጹሕ ሰለል ምንዲ ኢትትዐለብ፡ እምበል እግል ኣርወዮት መሳልሐም፡ ብፅድ ሀደፍ ለኣለዐም ምሉክ ልግብኦ ውሓዛብ ስያሰት ሰልጠት ዶል ጽብጦ፡ ጌዳን ለኣለበ ደማር ክም ለኣጀሩ ዲብ ታሪክ እብ ትሉሉይ ለልትርኤ ጋር ተ። ሰበት እሊ ሰልጠት፡ ዲብ ፈዛዐት ወንዓል፡ ሽዑብ ለተኣሻርክ መኣሰሰት መራቀበት ወደማነት እግል ተሀሌ እለ ወጅብ።

ምስጢር ሰለስ

ሰልፍ መርኢቶም እት ሸንቲ ተንከሉሽት ሻባይ ካልኣይ መርኢቶም ዲብ ደንደን ኣርእስ መዓ ወሕዳይ ሳልሳይ መርኢቶም እት ዐሬርብ ሐንለ ያበል ወዐዳይ ከላስክልሰ-ክልሱ፡ ፍቲ ፍቲ ወኣልባብ ኩሰስ ክም ብላይ ወድ ዐከር ስምደው ወኣፍያት ዔረ ለህዳይ። ህተ ወህቲ፡ ዳእመ ገብኣት ዕርፎም ሐቆ ወሬሕ ወሳምን ሳርሐዩ ሪሸይት ሰገን ለኣቅሹን ተኣትዳንን ህተ ጌሰት ሰዋትር መንዝል ሓዩት ወኣወንን ወህቲ ተርፋ እት ድምነት እብ ሻማተ እት ጋንን።

ተርፋ ምን ክምሰል ግርባብ ወጋነ ላሊ ለዐልብ ከዋክብ እተ ብርሱስ ክዋነ ወኣደሐ ቀበት የውየዌት ለኣተናሴ ለሕናን ቀበት ማሕበር ለሐዝዩ ክ'መ ቃዊ ኣካነ ሀጋይት ገብኣት ለዓግር ግሩም ፅና። ለርሐ ኬዝበት ትፈንቲት ምን ኣዳመ እብ ምጋርዬ ኣሳረየ ኣምር እንቲ ሕማመ ፍቲት ዐለት ወፋትየት ሕማት ሚበ ህታመ ብዝሕት ሐለት ትምኔተ እግል ትርኤ ወድ ሐመ ህቲ ላኪን ወጠን ጀብረቲ ከምስል እሙ ኣሬመ ለርሐ በነ ተሃጌት ቀይድ በትከት እብ ሻመ ኣሰር ሉለ ትወረበት እንዴ ፈትሐት ልጃመ። ምን መስከብ ኣብሳረ ተቤሕ ምክራይ ዐጋመት ልቡ ጋዕዝ ሰር ምሴት እንዴ ካፍል ለህ'መት ቀበት ሳክላም ተርሀ እምበል ዕርፍ ወቀ'መት ጋድም ሐሊብ ኣመመ ኣባረረ ወሸዕበት። ኣማኑቲ ለልቡ ምን ልትሰፍለል ፈታዩ በዲር ኬንብ ኣክረመ ወሐሬ ደግመ ለሐጋዩ ኣውል ሰብክት ቦርለ ወህቲ ባሕተ ብዩዩ ምን ኣፍ ግሌፅ ትበገስ እግል ልፍዴ ለፅዳዩ ክ'መ ዐቲል ሉሓዋር ሻሕን እበ ሰናዩ። ወቅት ኣውልቲ ለዐስተር ባልሰት ደልኣባብ ነግእለ ዝላሙ ዕንታት ሳሬሬ ወኣልባብ ኣልፅሻ ኣትኒን ዔረ እምበል ከበር ወጀዋብ ሉለ ረፍዐት ወከሬት እግል ኩቡቲ ወሕራብ፡ ሐንለ ዐዳይ ቅፍርለ ለደብዐት እበ ከባሽ ምስለ መሔርበይት እብ ምርወተ ወፋሽ ህቲ ኣሮት ዐለ ወህተ ክልኣት ትንፋሰ ሐቆ በዲር ኣናድህት ሰኩ ምን ዕሳሰ ነፍሱ ረክበት ሐማሀ ለዐዛብ ዐለት ትካፍለ ምናተ እት ካልእ ምፅል ፍንቲት ዔረት፡ ለርሐ ኣቤት ትክህ'ለ። ትዳሌ ወትበገስ እት ደቂቀት ወሳንዮት ለህዳይ ተዐናደቀ እግል ምፅያር ዐድ ወለት

ለዶል ለሀ ኣሰኩ ውላበት በዐል ሻም ትወለበት። ለህዳይ ትቀመጠ እብ ኣክዋሩ ወኣፍሩሱ በዐል ሻም እምቤፅ ማሰስ ከእበ ዲመ ገዩሱ ክም ሀቀብከበት ኩብዱ ወፅንታቲ በከ ምን ኖሱ ግንሐት ሻሙ ለኢከለሰ በዐል ሻም እንዴ ትገንሐ "ኤማንዴ ፋር ኣጅያል ወሩሱ" ተሌቲ ወሐሬ፡ “ብሸራት ሕነት ህሌኩ ለትምኔትከ ተ'መት ወድ ሳልስ ወሬሕ ሆ'ለ ሐንቲ እሊ ዝናር ኣማነት ምስጢር ሰልሲትናቲ/ ኣነ/ ኣንተ ወእለ ቃልየት ኣርደት ላኪን ኢትትገለብ! መሐልኮ ምን ዕቅባለት ይኣውረሰውኒተ ለኣድረሰውኒ መሔርበት መዐሰላመ እንተ ኣሰከ ኣራግ ወኣነ ኣሰከ ስጋለት እንከ እሊ ክላልዬ እግል ፊቃዶ ወዝክረት”። ኩብዱ ኣምቦለጫትከ እንቲ ሉሉ፡ ፍንቲት ውላድ ወበዐልሻም ከኣፎ ልክሀለ? እኪ ትመሰል ምንኪን ክራር ከጃለ ክም ገለብ ዘማት እት ዕርጌ ቤት ሰቁለ ክቡድ ሚዛኑ እብ ኣላፍ ኣብዱለ እግልኪ ትመሰል ከኣፎ ለሐጉለ ሉለት በሐር ቀየሕ እግል ሞት ለሐሉለ'። “ኣክለከ! እለ እንተ ትብለ ፍራሰ ከኣፎ ልቡለ? እዬ ትመሰል ሰኒ ለሐጉለ እት ኣልባብ ትነበር ወእግል ዲመ ዘኩረ ወጠን ሐቆ ሐዘተ ዲብ እሳት ተሐዩ ደጉለ” ክም ተሌቲ፡ ኣፋሁ ምን በለስ ትለገመ። ሐረሰ ሐራይስ ንህበት ቅርቁፍ ቀፎሀ ሽምብሬበት ኣወንን ምጭቃም እዴ ከባህ ሙሩን ሽበበ ዝናር ባሮት ሰርገህ ሐቲት እቡ ሐን ምድር ርሽመት ልቡ እት ብገህ ኣብር ደነት ገመኔ ራክበት እንተ ብደሀህ ወህቲ ኑግኑግ እት ድምነተ ልቡ ዞለ ሀቀህ። ትነበር ዐለት እት ነሬት ለዝክረተ እላተ ህቲ ምስል ክላለ ወህተ ሐንለ ኣርደተ ምስል ብክረ እት ርሕመ ለረሐ ሰድቀት ወዴተ ኢሐረግረገት ወኢሰኬት ኣትመመተ ንዌተ እለ ቃልየት ወጠነ ምስዐል ኩሉ ፈቲተ እብ ደዋት ደም ከትብተ ዳይመት ትምበር ስሜት፡ እብ ረኣሰ ምድር ኣቲት ለዌረት እንዴ ትቀርድዳ እለ ማርያም ዋዋለት ከኣፎ መርር ለፍርደ ሐንታቦተ ዓረፈት ጀነት እግል ተኣብርደ። እሙና ሙሳ



እተ መደት ለሀ ሚራቦ ለመሆንድስ ዲብ ቀደም ፈርዑን እግል ልብጠር ክምሊሐዜ ጠለቡ ቀደመ። ለመልክ እብ ገበይ ረስምየት ወሕሽምት ተከበተዩ። ዲብ ዐርሽ መስር ምን ትገሰ ፅሰረ ወሐምስ ሰኖታት ዋዲ ዐለ። እለን ሰኖታት እለን ብዙሕ ለልትሐመድ ወቀይ ወመጸግም ፈዳብ ሱጽል ዲበን ዐለ። በዐል ደቅብ ወሕሹም ወፍሩህ ሰበት ዐለ። ለዐል ለለአቀምቱ ኦሮትመ ይዐለ። ላመ ሕምስ ሰኖታት ለዲብ እለ እዲነ ሐሉፈን ዐለ ምን ሐሉቱ ልግበእ መምን ዓፍዩቱ ወሐያቱ ሴመ እንቀሳት ይዐለዩ። ላመ ግንሐቱ ፈዳቢት ወለ ጽልምለ ጭቀሩ ወለባበትለ ዐቅሉ ሐቲተ ከእት አነነ ሌጠ ዐለት።

ሚራቡ እተ ቀደሙ እንዴ ሰጅደ ጠረፍለ ብላይለ ሺመቱ ሰዐመ። ለመልክ እብ ክርን ረሐመት ክምእለ ቤለዩ።

- ሰላም ዐሌክ ሚራቡ። ብጣርክ ግበእ ወእት ኩብድክ ለህሌት አስእለ።


ሚራቦ ቀደምለ ረቢለ ዐርሽ እንዴ በዋረ ለገጹ እብ ለውቀት ባርህ እት እንቱ ክምእለ ቤለ።

- ሞላዩ ሄይባይ ሐያት ወዴማት በርሀት። ዮም እግለ መወቀል ክብርኩም ለህለ እዩ እክላስ እብ ወቀይ ፈዳብ እግል እሸርሐ ተ። ወክድመትዩ እግልኩም ናይ ዲመ ደማይን አሰር እግል አትሐድጋቲ። አነ አዜ ዲብ እለ ወቅት እለ። ለሐቲ ናይ ለውቀት ሳዐት። ለመክልስ ዲብ እክላሱ ወፈናን ዲብ ፍገራት ፈኑ ለልተምዞ ዲብ ባጽሕ ህሌቱ። ኩሉ እብ መሺኡት አልሀት ሰበት ተ። እብ መሺኡተ ወእብ ሰዳይተ። እብ መትክላስ ለዐበ ዲብ ምድር ኒል ለትበነ አሰር እግል እበሸረኩም ፈቲቱ። እለ ጸሓይ ምን ትክለቀት ዲብ መሓዝ ኒል ለረኡቱ ለዐበ ብናቲ። እለ ብነ እለ ለቅድስት ስምኩም እንዴ ረፍዐ እግል ዲመ ደማይን ምን ግም እት ግም ክም ልትዐዴ እበ ሸከመ አለብዬ። እብ ዘመንኩም እት ለሓኬ። ለናይ አልሀት ርሕኩም እግል ልዕቀብ ተ። ናይ መላዩን መስርዩን ጅሃድ ወለባበት ብዝሓም ምን ሸዩምም እት ዳግም እግል ልንበር ተ። እለ አምዕል እለ መሰለ ለአለበ ዐባይ አምዕልተ። ፈንጉሕ ቤት አማን ናይለ ምድር መስር ለሐክመት ርሕ እግል ልግበእ ተ። ወሐቅ ፈንጉሕ ወእግል ዲመ ደማይን ለሓረቱ ቅብለት ናይ መላዩን ምን ዕባድክ እግል ትግበእ ተ። ምን ቅብለት ወግብለት ኩሉም እብ ሕበር እለ እግል ለአምሞ ተ።

ሐቅ እለ ለመሆንድስ ለፈዳብ እግል መደቲት ትም ወደ። ተበሰምለ መልክ ሰበት ሸጀዐቱ ምን ሐዲስ ክም እለ እት ልብል አተላላ።

- መንባዩ። ዮም ለናይ ዲመ ደማይን ሰቅራት መስር ወለ ናይ አማን ዕንዋነ ብኑይ ሀለ። እለ ፍሬ ናይለ ዐድነ ምን ቅብለተ ዲብ ግብለተ ዲብ አሕድ ለጸብጠት ሐለት ተ። እለ ፍሬ እለ ምን ርሕምለ ሰብር ወክሃላት ለውላደ እት ቀደም ኩሉ ተዐብ ወጅርሰት ለአርአዉ ለትወለዳቲ። ወእልሃም ናይለ አልባቦም ክም ለአተሕድ ለወደ ዲን ተ። ወመሰል ሰኔት ናይለ ወጠነ መንባዩት ምድር

ተመህ ቀደር



ለወዴት ለባበት ተ። ወእግል ዲመ ደማይን ክም ወሐይ እንዴ ገብአ ከእት አልባብ መስርዩን እንዴ ትከረ። ሐለት ወደቅብ እግል ለሀም። ወሰብር ወክሃላት እግል ልክሬ ዲቦም። ወዲብ ዲናም ክም ልተረዶ ወዴማት ወቀይ ወመትሰባል ክም ገብአ እግል ልውዴ ተ።

ለመልክ ዲብለ ከናፍሩ ሰኒ መብሱጥ ወልዉቅ ክም ሀለ ለተአስእል ተበሰም እት ወዴ እግለ መሆንድስ ርዩሕ እት እንቱ ለአተንሰዩ ዐለ። ወእበ ክልኤ ዕንቱ እግለ ገጹ ለእብ ጀላል ለውቀት ወሐማስ ግልቡብ ለዐለ ለአትቃምት ዐለ። ከዶል ለእለ አክለሳተ ክም እለ ቤለዩ።

- አነ እብ እለ መሰለ ለአለበ ዐቅልክ ወፍድብናክ እግል እድሐረክ እፈቲ። ወዲብ እለ ጀላብ መልክ ወዐድክ ለበኔካሁ ሀረም ሰኒ ሐምደከ። እንተ ብዙሕ ሐምዴ ወሸክር ለአስታህላከ። ወእለ መሰለ ለአለበ ወቀይክ አክለ ደዋሙ ለገብእ እሕትፋል ዐበ እግል እውዴ እሉቲ።

ለመሆንድስ ረአሱ እብ እሕትራም እንዴ አድነ እግለ ሐምዴታትለ መልክ እት ሰምዕ ህግዩ ኢላህዩት ለአተንሴ ለህለ መስል ዐለ።

ፈርዑን ለሀረም እብ ገበይ ረስምየት ወሸዕብዩት ወእብ ዐባይ ሕሽምት አሕተፈለ እበ። ለሮራብ ለአምዕል ለሀ ዕጡፋት ናይለ እት እዋን ብናለ ሀረም ለረአዩ አዳም ረአ። ምናተ እለ መረት እለ ፋሳት ወገረዋይን ራፍዓም ይዐለው። እለ መረት እለ ባንዴራት ወአቅሹን ወግሬ ወሸክብ ከዕሌ ወሬሓናት ራፍዓም ዐለው። ወቅዱስ ወግህር ሐልዩት ወአናሺድ ወዱ ዐለው። ለጅኑድ ህዩ እት ቀበት እለ አዳም እለ እንዴ ገበአው ምን “ወደግ ደዋም” እንዴ አንበተት ከሸንክት ምፍጋር ጸሓይ እንዴ ትሉለበት ለሀረም ለትትክለብ ገበይ ሸቀው። ለገበይ ሸንክት ምውዳቅ ጸሓይ እንዴ ትለውሌት ክምን ሐዲስ ዲብ ወደግ ደዋም ተአቀብል። ለሀይኦት ለረስምየት ለሀረም እግል ትትክለል እብለ ገበይ እለ አሴረረት። ለአሴራርለ ከሀነት እብለ ትፈነተ ጠበቃቶም መርሕዎ ዐለው። ወአሰርም ሸማገሌታት ወሸዩም ዐለው። ሐቅ እሉም ለገበይ ፍረቅለ ዲሸ ለዲብ መነፍ ዕስኩር ዐለ ምን ፋርሱ ዲብ አጌራዩ መለአዩ። አሰር እለ መውክብ ፈርዑን ወለ ኡመረ ትረአ። ለዕባድ ገጸም ሸንክቱ እንዴ ወደዉ ምን ኩሉ ቀልቦም ዐለለው እሉ። ወኩሉም እብ ሕበር ምስል ትዳነው እሉ። ወእምበል ህቱ ቅብለተ ላቱ ሰላት ልትሰለው ለህለው ሐቲመ መስሎ ይዐለው።

ፈርዑን እግለ ሀረም እብ ሐሜር

ዛዐት ክም ትሳለመዩ። ኾሚኒ ለረኢስ ባረከዩ ወደሐረዩ። ሐቅ እለ መውክብ ፈርዑን እበ አሰሩ አቅበለ ወላመ እሕትፋላት ለረስምየት ዲብ እለ ተመት። ምናተ ለሸብብ ተክቢራቱ ወሸግራቱ ወአናሺዱ ወሐልዩቱ እት ወዴ ወለ ሀረም እት ልትክለል ምድር አጽበሐ ዲቡ።

ለምሴት ለሀ ፈርዑን እግል መለልሂቱ ወፈተቹ ዲብ ቤቱ ዐድመዮም። ለምድር ብሩድ ሰበት ዐለ እብ ለትወቀለት ደረጀት ትከበተዮም። ወምን ደሀብ ሳፊ ለትሸቀ ክራሲ ዲቡ አትጋሰዮም።

ፈርዑን አሰክ እለ ዑፋይ ወሰኒ ፈዳብ ዐለ። ለገጹ እብለ ታርፋት ምኑ ወእግል ልውደየን ልትጸበራሁ ለዐለዩ ዋጅሳት ለሐስብ ለህለ መስል ዐለ። እት መቅጠኑ ላተ ለትቀየረ ጋር ይዐለ። ምናተ እት ኩብዱ ለዘመን ለበደለዩ ወምን ዕንታት አቅራብ ወመለልሂቱ ክም ከረ ረዕኩፍ ወኾሚኒ ወሚራቦ ወአርቦ ለኢትሐበዩ ብዙሓት መሳእል ብዱላት ዐለዩ። እግል መስል ለመልክ ምን ርዶደት እት ለአመሸሽ ወአሰክለ ምን ልቡ ፈትዮን ለዐለ ክም ከረ ንዕዮ ወብድራታት እንዴ ኢተርፈ ሕሰረንመ ወዴ እተን ክም ኢሀለ ልብ ካርዶም እቱ ዐለው። ህቱ ለአስተንትን ወብዙሕ ፈክር ወለበዝሐ አውቃቱ ዲብ ቅራኦት ሌጠ ለሓልፋ ዐለ። አሰክ ዶል ዶልመ ዲብለ ምግሳዩ ዲብ እንቱ አክትበት ላሁት ወፈልሰፈት ፋቁምን እት ቀርእ ምድር ለለአተጽብሕ እቱ እዋናትመ ዐለ። ላመ ደአሉ ወትልህያሁ ዲብ ተርጀከት አከይ ንዩት ወሸክ ለልታሊያህ ብድልት ዐለት።

ምነ ለለአትዐጅብ ጋራት ናይለ ምሴት ለሀ - ለመልክ እት ሀ'መት ወሸቀሌብ ኩሩይ ዐለ። ዲብ እለ ምሴት ለእብለ ዐበ ታራኽያይ ሸቅል ለአሕትፈለ ዲቤ ወእለ ጋር እለ ምን ኩሉም ወለዐል እግል ሚራቦ ለመሆንድስ እት ሀላጋት ለካሬት ሓለት ዐለት። ከእግል መንባሁ ክም እለ እት ልብል እግል ልትሰኦሉ ትቀሰቡ።

- መንባዩ ደሐንቱ ከአፎ ክም እለ ትሻቀለ?

ለመልክ ናይ ቅብብ ለትመሰል እቅማተት እንዴ አቅመተዩ እት ልትሰኦሉ ክም እለ ቤለዩ።

- ከቀደም እለ እሱዉ መልክ ባሉ ርይሕ ቱ ገብእ ለታሪክ ሓከዩ እግልነ?

ለመሆንድስ እለ ጀዋብለ መልክ ዕብረት ኢገበእ እሉ ከክምእለ ቤለ።

- መንባዩ ዮም ምሴት ምን ኩሉ ቀልቡ እግል ልፍረሕ ወልትለወቅ ወአስታህለ።

- መውላክ ለትለውቁ ሚ ገብእ ረከብክ እሉ?

ቤለ።
- ለቀብርዬ በህለትካቱ እንተ አሚር?

ለአሚር ክም እለ ቤለ።

- ለመልክ ረቢ ዕምሩ ልጠውል። ምናተ ሸቅል ፈዳብ ፈርሐት ወእሕትራም ለአስትህላሁ፣

- ሰኒ፣ ሰኒ ህታተ፣ ምናተ ሞት ምን ለአትፋቀደክ ህዩ ቅሩብ አትሳጅዶት ኢለአትሐዜ?

ሚራቦ ፋይግ እት እንቱ ክም እለ ቤለ።

- መንባዩ እለ እብ ደዋም ለአትፋቀድ።

ልባብ

ከዓቅልመ ግድም እምበል እለ ሚኢወዴ!

ዎሮት ነፈር ግሉል አድግ ዐለ እሉ። ለእናስ እለ አድጉ ሰኒ ፈትዩ ወለሐሸሙ ሰበት ዐለ። እግል ኢልትጸዐን እቱ ቀረረ። ከሕሳል ሓምል እተ ስጋዱ እንዴ ለውለ እሉ እቡ እብ ምልሃሁ ዋልዩ ወሰኒ ሕሳቡ ወዴ እሉ ዐለ። ለእናስ እግለ አድጉ እበ ሕሳል እት መርሐ ወእብ እገሩ እት ገይሱ። ወለአድግ አሰሩ እብ ክብር እት ገናድል ወሰኒ መብሱጥ ወልዉቅ እት እንቱ ነብር ዐለው። ወእብለ ገበይ እለ ድግምለ እናስ ወለ አድጉ እት ክሉ በጽሐት። ወለ እናስ ሰኒ እሙር ገብአ።

ሐር ክልኦት ነፈር እግለ እናስ እንዴ አትሃመለዉ ለአድጉ እግል ልስረቅ ምኑ ነወው። ዎሮቶም እግለ ሕሳል ምነ ስጋድለ አድግ እብ ምልሃሁ እንዴ ፈትሐዩ። ከእተ ስጋድለ መለሀዩ ለውለዩ። ወለ አድግ እንዴ ነስእ ሀርቤ። ለመለሀዩ ህዩ እብ ምልሃሁ ራይግ እት እንቱ። ክመ ውዳይለ አድግ እት ወዴ አሰርለ እናስ ለግሉል ሄረረ። ለግሉል ሐቅ መደት ረያም ውልብ ክም ቤለ ለእናስ ዶል ርአ። እሱዉ ለአድግዬ እት ልብል ጨጭ ቤለ እቲ። ለእናስ ህዩ ኢፋልክ መንባዩ አናቱ አድግከ እንዴ ቤለዩ። ወለድግምዬ ሰኒ ዐጃይብ ወምስተንክር ተ። አነ ቀደም እለ ወድ በኒ አደም መንደላይ ዐልኩ። ምናተ ረደ ዋልዳይትዬ ይዐለ እግልዬ። ሐቲ ዶል ሞረ እበ ተማም ዛበዋክወ። ህተ ህዩ እት ረቢ ሸኬተኒ ወእት አድግ እግል ልበድሰኒ ደዓህ አብጸሐት። ሞላነ ህዩ ቃድር ቱ ኢተን ወደዐ መዝለም ሰበት ልትከበት። ወመርገም ዋልዳይትመ አዐዘብላ ምኑ። ክመ እለ ርአክ እት አድግ በልሴኒ። ምናተ አነ በዐል በክት ሰኒ ምን ገብአኮ እንተ ትዛቤከኒ።

አዜ ህዩ አመተ ኢተአመረት ረቢ ክም በዲርዬ አደሚ በልሴኒ። ለርሐመት ዋልዳይትዬ ሳምሐተኒ ገብእ ቤለዩ። ለግሉል እናስ ህዩ እለ ክም ርአ ወሰምዐ ተረግ አበለዩ ምኑ ከትወከለ። ሐቅ አምዴላት ለግሉል አድግ ሐዲስ እግል ልትዛቤ ዕዳገ ትከረ። ለአድጉ እግል ዝቤ ዲብለ ዕዳገ ማጽእ ጸንሐዩ። እተ ዶሉ አመረዩ። ላመ አድግ እግለ በዐሉ ዶል ርአ አሌለዩ። ወእግለ ርእዩቱ ሰኒ ልዉቅ እት እንቱ ቀርቡዩ። ለግሉል ህዩ እተ እዝኑ እንዴ ደነ እሉ፣ “አዜ ህዩ ሚ ጀሬት እትከ ከዋልድይትከ እንዴ ዐሴክ ምን ሐዲስ አቅደብካሃ? ከአነ ግሉል አምሰልከኒ አዜ ካልእ ዶል እትዛቤከ። የለ ረሐቅ” እት ልብል ሐሸክሸክ እሉ። ወእግለ ሰረቂት እንዴ ሐድገዩ ገበዩ ጨርመ። ከዓቅልመ ግድም እምበል እለ ሚኢወዴ!።

ተበሰም

- ዎሮት ግሉል እት ገበይ ገይሰ ዲብ ሀለ። ያረቢ እለ እዴዬ እተ ጂብዬ እግል እክረዶቲ። ሐሰብከ ህሌት እተ ጂብዬ ምእት ርዶል አተጽንሐ። ያረብ ቤለ። ሐቅ እለ ደዓሁ ለእዴሁ እተ ጂቡ እንዴ ሎሸዩ ከምእት ርዶል እግል ልትከበት ተመህ ዶል ቤለ። እለ ኢኮን ለጂቡ ዋሩቅ እት እንቱ ጸንሐዩ። ህቱ ህዩ ወድቀት ገብእ ቤለ ወዲብ እለ አካኑ እለ እት ለሐዜ ኑግኑግ እት ልብል ወዐለ።



ነፈሰ ወድ ዕትማን

ድግም ሐርማዝ ወህመም ወወልዱ

ህመም እግል ወልዱ እት ሐቲ ኣካን ሓድጉ ዐለ። ወእግል ለወድ ህመም ሐርማዝ መጽአዩ ከእብ እግሩ ኬደዩ ወእንዲ ደዐኩዩ ቀትለዩ። እሊ ክምሰል ገብእ ዲብ ህመም መውዒ እንዲ ነድአው ወልከ ሞተ እት ልብሎ አሰአለዉ። ህመም ህዩ ሰኒ ሃሂ ወሓርቅ ዲብ እንቲ ወልዩ መን ቀትለዩ? እንዶ ቤለ እግል መውዒታይ ትሰአለ። ለመውዕታይ ህዩ ወልከ ሐርማዝ ቀትለዩ ቤሎ። ህመም እሊ በሊስ እሊ ክምሰል ሰምዐ። ወልዩ ገድም ሐርማዝ ቃትሉ ይህለ ወልዩ ቃትል ለህለ ሰኒ አምሩ ህሌት ወልዩ አግል ቀትለዩ ቤሎ። ለመሰኣላይ እሊ ህግዩ ህመም ክምሰል ሰምዐ ፍቲ ወእቤ ወልከ ሐርማዝ ቀትለዩ ለአማን ህዩ ትሕፈን እትከ ወትብረድ ህታተ ቤሎ።

ህመም ኣዚመ ምን ብህለ ለዐለ ዘዐት እንዲ ኢልትናዘል ወልዩ ላተ አግል ቀትለዩ። ሐርማዝ ክእነ ኣከይ መዋዲት ኢዉዴ። በዐል ኣከይድስ ወበዐል እኪት አግልቲ ወአናመ መርባት ወልዩ እንዲ ይአቀስን ክምሰል ይእትገሌ ሸክ ኢቲደው ቤሎ። እሊ ህዩ ህመም ወልዱ ሐርማዝ ቃትሉ ክምሰል ህለ ሸክ ምንመ ይዐለ እሉ። ሐርማዝ ለቀትል እበ ሐሊት ሰበት አለቡቲ ለአማን እት ለአምረ ለትበረዩ። ወእብለ ለሐሊቲ ሐግለ ሐርማዝ ምኑ እንዲ አዝመ መርባቲ ዲብ አግል እግል ልትፈዴ ትበገበ።

ከኣዚመ ምን እለ ድግም እለ ለእንፍህመ አዳምመ ምንገብእ። ዎሮት ምኑ ለልደቀብ ክም ዐገበዩ ወህቲ ሐሊቲ ክምሰል ሐግለ እትለ ምኑ ለለሐውን አው ለለሐምቅ ቀንጽ።

ድግም አቡነወስ

አቡነወስ ብዙሕ ላብብ ዐለ። ወሹም ምድሩ እብ ለባቡቲ ክምሰል ሰምዐ ለኣይክ ለኣከ እቲ። ለልእከት ህዩ ክእነ ትብል ዐለት። “ሹም ቤሊክ ቦሎ። እብ ሸፋግ ምጽአኒ ደአም እብ እዋን ጸሓይ ኢትምጽአኒ ወእብ ጽላል ኢትምጽአኒ። ክምሰልሁመ እብ እገርከ ዲብ ትገናድል ኢትምጽአኒ ወዲብ ረአስ መጽዕን ምላዐል እት ሸንን ኢትምጽአኒ። ወእለን ክለን

ዓዳትነ ነአምር

ነፈሰ ወድ ዕትማን ወኢኖ ሊትማን እብ ክሰሰ ሐልየት፡ ዓዳት ወአድጋ ትግራይት እተ ወደዉ በሐስ ወድራሳት፡ ክምሰልሁመ እት ደረጀት ዋባዐት ለአብጸሐው፡ ከዮም ክብት ትግራይት እግል አጅያል ለሐዲስ ጋብእ ለህለ አክትብት፡ እግል መጽእ አጅያል መትሃዋየት ትግራይት ዝሕረት ዐባይ ቲ። ነፈሰ ወድ ዕትማን ወኢኖ ሊትማን ህዩ ዲብ ተእሪክ፡ ዓዳትነ ወሕላይን ለአግደዉ ዶር እብ ቀሊል ለልትረኤ ኢኮን። ከሰፍሐት ፈን ወግዳት እሊ እት አክትብት በዲር ለህለ ርዝቅ ህግደን ክሉ አዳም ጀላብ እግል ልርከቡ፡ ለአምሩ ወልትነፈሰ እቡ፡ እትሊ ዓሙድ እሊ ምን ብዞሕ ጽብዋለ አክትብት ዲብ ነሐሬ እንቀድም እኩም ህሌን። ከእግል ዮምመ ምን እሊ አክትብት እሊ ለአዳሌናሁ ጽብዋ ጀበእ እምለኩም፡ ክቅራአት በኪተት፡

እበን ምን ትመጽአኒ እት ነፍሰከ ፍረህ ቤሎ።

ለለኣይክ ህዩ እግል አቡነወስ ክምሰልህ አሰአለዉቲ። አቡነወስ ሰኒ ትፈከረ ወሐሰበ ወሐር፡ ምላዐል እብ ግሳዩ እት ቀሐት መጽዐን ሐቅ ኢሸንንኮ ወእብ እገርዩ ሐቅ ኢመጽአኩ፡ ገድም ብዕድ በሰር እግል እባሰር ብዩ ቤለ ወእንዲ ለሐሰብ ዐለ፡ ሸግዖት አምጸለ ወዲብ ቀብተ እንዲ ትወሸቀ ዲበ ስጋድለ ገመል እሶረ እብዩ ቤሎም። ወክም አሰረወ እሉ እት ስጋድለ ገመል ዲብ ለሀንጦዋል እተ ሹም መጽእ ወለሹም እበ ብሰሩ ሰኒ ተዐጀበ ልትበህል።

ምን ዓዳት ብዕዳም

ምን ዘመን ቅዱም አዳም - ምን ክምሰልሁ ላቲ አዳም ክም ፈርህ ነአምር፡ ምን ሐሰድ ፈርህ በህለት ቲ።

እት ለትፈናተ እምነታት ክሉ ወድ አዳም ናይ ጅዋሁ ሐሊት ክምሰል ቡ ልትአመን። ለናይ ጅወ ሐሊት ትትበህል ህሌት ህዩ በዐለ እት እኪት የአውዐለየ ምን ገብእ፡ ምስትንክር ክም ሸቄ እበ ወእግል ሕሙማም ክም ለሓዩ እቤ፡ እብ ዐክሰ ላኪን እት እኪት ሐቅ አውዐለየ ህዩ ክምሰልሁ ላቲም ክሉቃም ክም ለአፈንድድ እበ ለአምኖ። ምናተ ናይ ጅወ ሐሊቶም እት ሰኔት ለለአውዐለ ሰኒ ሐዳም ቶም።

እሊ ማሪታይ ላቲ በህል፡ ወለ እተ ዋወራት ለልትበህለ ድወልመ ሰበት ህሉ ምን ዕን አዳም እንዲ ትበህለ ብዞሕ ደወ ወሐጅበት ልትነፍዖ።

ዕን አዳም እብ ሉቀት ፋርስ እብ “ሸዘም ኢሊ ባድ” ትትአመር እት ህሌት፡ እብ እንግሊዚ “ኢቪል ኣይ”፡ እት አፍጋኒስታን ወፓኪስታን “ቻቺም ሞራ”፡ እት ስፐይን “ማልዲቮ”፡ እት ግሪክ “ቶማቲ”፡ እት ዋልያን “ማሎክዮ” ወእት ድወል ዐረብ ህዩ “ዔን አልሐሱድ” ትትበህል።

እት ግሪክ ወቲርኪ ምን ዕንታት አዳም እግል ልዳፍዕ እግሎም እንዲ ትበህለ፡ እት አጀኒት ነኣይሽ ወዐፍሽ ሐዲስ ሊኒ ሕብር ለበን ሰለስል ለአሰር ዲቦም። እት ፊሊፒንስ “ቡዙቕ” ለትብል ከልመት ሓሰድ ትሸፊሕ። ምን ሓሰድ እግል ልዳፍዖ እንዲ ቤለው ህዩ፡ እት እደይ አጀኒቶም ወአብያቶም ሐጅበት ለአሰር።

እት ድወል ምግባይ ምፍጋር-ጸሓይ ህዩ እብ “የድ አልኸምላ” ለልትአመር አሰር አጫቤዕ ለብዲቡ

ሕጃብ እት አብያቶም ወዐረባቶም ለአሰሩ። ለበዝሐው በሕርየ ህዩ ተምሳል ዓሰ እት ድማናይ ሰምጥ ጀልቦቶም ለአትሀንጦጡሉ።

ጽንዓም ያሁድዩን፡ እብ ክሰሰ ማሎም ወአጀኒቶም እብ ቀሉቀሎ ኢልትሃገው፡ ሰድፈት ፈግረት ምኖም ምንገብእ ህዩ ለሴምዓይ እግል ኢልትአሰፍ “ኪን ዔን ሃራ”እግል ሊበሎም ቡ። ተርጀመተ እምበል ሕስደት በህለትቲ።

እት ግሪክ ቀደም ሚላድ ነቢ ዒሰ ለትአንበተ ማሪታይ ለመድ ህለ። ለለመድ ህዩ አተበልበሎት ምን ዕን ሓሰድቲ። አዩ ዐለቅ ዶል ልትወለድ ለከሸፍ እሊ ገብእ እግሉ። ገበይ ውድዮትለ ከሸፍ ህዩ ክእነ ትመስል፡

እብ ዕምር ለዐቤት አቦት ናይለ ዐልቀት፡ ዕን ሓሰድ ብዲቡ መአለቡ ዲቡ እግል ተአክድ፡ ቅጥረት ዜድ ዘይቲን (ወግሬ) እት ክባዩት ምን ማይ ክቲብ ተአቀጥር፡ ለቅጥረተ ዜድ እት ረአሰለ ማይ ሰለል ትቤ ምን ገብእ ናጂ ክም ህለ ልትአከዶ፡ ለቅጥረት ላኪን ሐቅ እተ ማይ አቴት ዕን ክም ብዲቡ ሰበት ልትሸከቦ እግል ለአተበልቡሉ ልዳለው፡ እግል ዐለቅ እብ ግፍትኡ እንዲ አተአክረረዉ እት ዔዳቲ ሰለስ ዶል ሸክል በርሸም ወዱ ወእት አርድ ጠፋኡ ምን ማይለ ክቲብ እት ለሃጽፎ ዲቡ ህዩ ምን እቡ ለአምኖ ክታብ አጥዋግ ፍንቲይ ቀርኦ እቲ።

እት ኢጣልየ ህዩ፡ ምን ሓሰድ ለልትነፍዖ እቡ ሕጃብ ምን ደሀብ አው ፍደት ለትሸቀ ተምሳል ቀር ገርዋቲ።

እት ላቲን አሜርካ ህዩ፡ ዝያድለ ዕን ሓሰድ ትትፈረህ እቶም አግሩዝ ክምቶም ልትአመን። ሰበት እሊ ህዩ፡ እት አጀኒቶም በርሸም ለአሰር። እምበል እሊመ ለገብእ ነፈር እግል ጅናከ አው ዐፍሸከ ረቅብ ሐቅ ሰምዐካሁ እግል ረቅቦዩ ጅነ አው ዐፍሸ፡ እብ እዴ ማኑ እግል ልተምትሙ ተአዝዙ። ሐቅ ተምተመዩ ለሓሰድ ክም ፈሰድ ሰበት ለአምኖ ቲ፡ ሕማም ሸሐር ለአፈግሮ እት ህለው ህዩ ናይ ለመድ ሐኪም እንዲ አምጸአው፡ ለሐኪም ቤጫት ኢባሸለት እንዲ አምጸለ እት መቅጠንለ ሕሙም ልብህሸ፡ ሐቅ እለ እንዲ ሰብረየ እት ክባዩት ወድየ ወእት ሐንቲ ዐራት ናይለ ሕሙም ከርየ። እሊ ህዩ ለቤጫት እግል ሰሕር ክም ዳሬዕ እሉ ሰበት ለአምኖቲ። እሊ ወደዲት እሊ ክሰሰን ሰቢር ቤጫት እት ገሌ ክፋል መጅተምዐናመ

ህለ።

እት ቦሊቭየ ህዩ እግል ሓሰድ እግል ልቅሸሸ እንዲ ትበህለ እት ዐፍሾም ወአጀኒቶም ጽምብል ቀየሕ ለአሰር። እሊ ኩሉ ላኪን ዓዳት ባሊ ቲ ድኢኮን፡ አዳም ክምሰሌክ ሐሊት እንዲ ረክበ



ኢኖ ሊትማን

አርወሀትክ እግል ልግበድ ወማልክ እግል ልጫርሕግ ለገብእት መቅደረት አለቡ።

እም ሸሂድ



እም ፋርስ እንቲ ለእብ ንእሹ ጽንሐ ዲብ ዐባይ ሐጠር አበዉ ለደግመ ዐንደል እግል አባይ እት ወድነ ገድቦ ለትከረ ዐድ እግል አተክራይ ርሳስ ለትከቡት እብ ብሎቲ ሐየት እሊ ሞዳይ።

ሓበን ልብሲ እግል ዲማ ካብረት እም ብክር እንቲ ለትቤዛ እግል ሕርየት እም ዳግም እንቲ ወወድ ሕደጋት ለእቦም ተሓሸመት ናይ ዐድና ሰያደት ።

እም ዌርሳይ እንቲ ለአማነት ሐጠጠ ጀላብ ኤርትራየ ለምን እስትሸሃድ የአወለጠ ህለዮተ እግል ለአምርዴ ዌረት ደም ጃለጠ ዕድዋን እት ለአከምድ እብ ፍርስነት ለትዘበጠ።

ሕሸም እንቲ እም ሸሂድ ለእበ ነኣትሳቅር እንቲ ለትወለዱ ለሀይክ ምን ለሀይ ሐጥር አሰክላመ ንኡሾም ዐጃይብ ሸቀ ወምስትንክር እት ሕዱድ ዐዱ አክረረ የሓረግረገ ገጽ ሓር።

ሓድረት እንቲ እም ሸሂድ እት አልባብን ጽዱቕ ዘርኦ ለእብ ፍሬኪ ደዌን ሃሚትኪ ወቅሊ ምስልኪ ህሌነ እብ እስትሸሃድ ውላድኪ ሰብተ ለድጌን።

እትለ ዮም ለእግል ፊቃዶሆም ሐሬናህ ገለድ ብን ነሐድሱ እት ፈጅረ ውምሴህ ፊነ ሸሂድ እግል ኢንጥለም ወንትሌ አሰሬህ ወእኪ ‘ግል ነአግምል ለሓዩ ባናህ ።

ዕላል ወጅብ ሞት ፍራስ ለፍቲይ ሌጠ ረክበ ጅላብ ወጠን መትሰያፍ ዕለት ለሰርሰር አለበ ሕጌ እርድ ወሸዐብ ቲ ባዕለ ርሐ እንዲ ሀበ ፍንቲት ሰብእነት ለኩሉ ልትሸነህ ወረቅብ።

ኢትንብዒ እም ሸሂድ ለወሬዛ ሀብኪ ወሸምብሬብ ፍዛ ሀደፍ ዓቢ አርትርየ እግል ትህሌ ወትትዐቀብ ትቅር ነኣትሓውለኪ ዕዛል እንገብእ እኪ ወጥናብ መብዳእ ሹሃዳና ነኣሰፊ እብ ናሴሕ ቀልብ።

ሰሌማን መሐመድሰዐድ

ሹሀዳን፡ ‘ጋንኩም ልስኩብ’ ኒበሎም



ሰሕፊ፡ ሙስ መንደር

እሎም ምን ሰልፍለ ሄራር አስክ አምዕል ሕርየት፡ ወምኑመ አስክ አዜ እት ጀላነ ሰድቀት ገብኦ ለህለው ፍራስ ሹውሀደ፡ ፅላመት ወጠንዮትን ወሕሽመትና ቶም። እሎም ጀላነ ወመስተቅበልነ እግል ልትደመን፡ ለነሄርር እቡ ደርብ እግል ልብራህ ወልዋፋሕ እግልነ እንዴ ቤለው ክም ሽሚዕ ለመከው መሐርበት፡ ሕሽመት ወሐበን እግል ልርከቦ ለምቶም። ሹውሀዳና ምን አጅል ሕሽመት ወጠናም ወሽዐም እስትሸሃድ ቃሊ ዳፍዓም ምን ኢገብኦ፡ እለ የም እንብር ዲበ ለህሌነ መንበረት ሰላም ወኢህሌት። እለ እብ በርሀተ ወደፍአተ ንትመታተዕ ዲበ ለህሌነ ምድርመ፡ እንዴ አዋመእነን



ወኢክድናሁ።

ዲብ አምዕል ዝክረት ሹሀደእ፡ ለገብአት ትግበእ ዓኢለት ዲብ ሐቲ ኢነት እግል ዝክረቶም ሽሚዕ ተአበርህ እንዴ ህሌት፡ ዲብ ፍንጌ ለሐልፈ ወለሀለ ተእሪክ ናይ እለ ዐድ፡ ትርድት ዕቅት መትቃራንተ ለትክልቅ። እለ ፅላመት ሹውሀደእ ወሽዐብ ላተ ዝክረት ህይ፡ እግለ ፅላቀት መትቃራን እብ ዕጹፍ ተአደቅቤ። ሹውሀዳእ ዲብ ቅድየት ጠወን ረኣይ ፋዬሕ ወዋዴሕ ሰበት ቦም፡ ለቀዳምያም መሐርበት ልተምነወ ለዐለው፡ ዱለት ዋውርት እት ፍክሮም እንዴ ከጠጠው ወትዐሽመውቲ ለትጋደለው። እሎም ለየም ምን ፍራስ ሹውሀዳነ ርዝቅ ሕርየት ወሰላም ለተሀየብነ ህይ፡ እብሊ ክብት እሊ፡ ውላደ

ዲብ ኩሉ ገርቤ ዓጽሞታት ሹውሀዳእ ዳፍነት ለህሌት ወጠን ገለብ ወሳትር ሰበት ገብኦ፡ እብ ሕሽመት ወሐበን እግል ነኣግርስ ዋጅብቲ። ውላደ ለኢለአስተሸህዶ እለ ወጠን ሕሽመት አለቤ። ጀላብ ዐዱ መሰደድ ወምር ለኢልክህል መዋዋንመ እተ ክምሰሌህ ሕሽመት አለቤ። ለወጠን ለለዐምሮ ህይ፡ ክልዶል ኤማን ሳብት ወመትሰባል ለም መዋዋኒን ሌጣቶም። የ'መ ክምሰል ማሌ፡ ዲብ ኩለ ወጠን ሹውሀዳነ ንትዝከር እንዴ ህሌ፡ እግለ እብ መትሰባሎም ወእስትሸሃዶም ለሰለመውናተ ዐድ እማነት፡ ዕምርት ወክምክምት ዱለት ድቅብት እግል ኒደየ፡ እለ ዋርሳመ ለህሌነ ፊኑ ዲብለ አሰፊነ ለሀለ አግማም እግል አትሐላለፎት ገለድነ ለነኣጅድድ ዲበ መናሰበት

ሰነት ለንትዝከረ አምዕል ሹውሀዳእ፡ ሐቲ ትምኔት ወሐቲ ጅንሰየት ለቡ፡ እብ ኤማን ሰቡላም ውላዱ ለኩብረ ወትሐሽመ፡ ዲመ ምን አፍዓል ካይናም ወሰብ ትምኔት ዕድር ደገሰ ወሕልሞም ላቶም አባያም ወጠኑ ለልዐቅብ ሽዑቤ እግል ብናእ ወዐማር ወጠኑ ዲመ ዕንዱቅ ክምሰልቲ፡ ምነ ለሐልፈ ተጃርብቲ ኤማን ወሰባተት ምስትንክራት ሹውሀዳነ እግል ንድረስ ብነ። ሕርየቲ እግል ለኣክድ ልግበእ ወክም ወጠን ወሽዐብ ሐር፡ ወጠን ወአተላለዮተ እግል አክዶት ወአድመናት ተመን እስትሸሃድ ቃሊ እግል ልድፈዕ ለትቀሰበ ሽዑብ ኤረትርየ፡ እግል እለ 20 ጁን አምዕል ዝክረት ሹውሀዳሁ፡ እብ ለትወቀለት ደረጀት ሕሽመት እግል ልትዝከር ዋጅቡ ወጠኒ ቲ።

ሽዑብ ኤረትርየ እብ ሐርብ ወሽረንርቡ መደረት ዐባይ ለጀራት ዲቡ ሽዑብ ሰበት ቲ፡ ሐቆ ሕርየት ሐርብ ወከበር ሐርብ እግል ልስመዕ ለሐዜ ኢዐለ። እግለ እብ ብቆት ተእሪክ ለልትዝከሩ ወቅት፡ እብ ለኢለአትካርም ጅህድ ሰቡል እንዴ በደለዩ፡ እብ ሐርብ ለትደመረ እቅትሳዱ እንዴ አትሐሰሱ፡ እብ መርበይ ኩለ ዐቦት እግል ለአሳድር፡ ሀሙ ወቀልቡ እብ ተማሙ ዲብ ዐማርቲ ለወደዩ። ምናተ ክምለ ትምኔቲ ኢረክቤ። አባያሙ ምን ሐዲስ እብ ሕዱድ እንዴ አትመሳመሰው ሲያደቲ ወውሕደቲ እግል ልፈንዋሮ ወምን ሐዲስ እግል ልውረሮ ትበገሰው። ሽዑብ ኤረትርየ ህይ፡ ምን ጀዲድ ዲብ መጋበህት ወራር ፋዬሕ ወድቁብ እንዴ ትጸመደ፡ እበ መሌለዩ ላቲ ናይ መዳፈዐት ምስትንክራቲ፡ ዓዳቲ ወነባሪሁ እንዴ ፈለዮም፡ ለኤታን ሕልምም አፍሸለዩ።



ዲብ ልብ ወደሚር ክል መዋዋን እንዴ ሰብቀዩ፡ ዲብ የም 20 ጁን ወመናሰባት ብዕድ ለእንወዴ ወንትዝከር ዲቡ ወቅትመ ምን ገብኦ፡ ምስትንክራቶም ለነብር ዝክርያት እንዴ እንቲ፡ ሚራሶም ምን ጁል ዲብ ጁል እግል ልትሐላለፍ፡ ፋእየትነ ወትምኔትነ እብ ፍዕል እግል ነኣርኤ ወጀብነ።

እብ መናሰበት እለ እግል ኤረትርየ ወሽዐበ ተርጀመት ዐባይ ለበ ዕለት ሐብን፡ ክለን ዓይላት ሹሀዳእ እግል ልትሐበነ፡ እብ ኤማን ወፋሽ እግል ለአግርስ ለአስትህል። ኩሉ ሽዑብ ኤረትርየ ህይ፡ ዝክረቶም ዝክረት ሌጠ እግል ኢትግበእ፡ እግለ ናይ ማሌ ምስትንክራት ሽቅሎም እንዴ ወርሱ፡ ህለዮቲ እብ ዐመል



ሄራርነ እንዴ ትነፈዐናቡ፡ እግለ ህቶም እብ መትሰባሎም ክም እማነት ለሰለመውናተ ዐድ፡ ሕናመ እብ ተረትነ፡ ለኣቴናሁ ገለድ ሳብት ለነኣክድ ዲበ መናሰበት።


እሊ ዲበ መራር ወድቅብት መደት ግድለ ተሕሪር ለትረከበ መትጃግራይ ለአለቡ ተጃርብቲ እግለ ህለዮትነ ክም ሽዑብ ወጠን ለአስቡተው እግልነ ሹውሀዳነ እግል ንትዝከር ዲበ ለእንወድየ መናሰበት፡ ምነ ለሐልፈ ተጃርብነ ወዓዳት ኤማን ወመትሰባልነ፡ ደማነትነ ዲብ አርወሐትነ፡ ወኢረከዕነ እግል ለገብአው ልግበኦ ዌረት ለለኣርኤ ነባሪ እግል ንትዐንደቅ ወኒሲፍ ኢቀደርነ ምን ገብኦ፡ ዱለት ድቅብ ወውሕደተ ትርድት እግል ንብኔ ራፍዓመ ለህሌነ አማነት እብ ፍዕል እግል ነኣክድ ክምሰል ይእንቀድር እመርቲ። አክዶት ወመትሰልሐትለ ድቁብ ዓዳትነ ወነባሪነ ሕርያን ብዕድ ለአለቡ ደማነት መስተቅበልናቲ።

ምህነት ወዝክረት ሹውሀዳነ፡

እግል ለኣርኤ ቡ። እግልሚ ምን ልትበህል ህይ፡ የም እክድት ለህሌት ሰላም፡ ወመስኩብት ወጠን፡ እምበለ ምለዐል መስለሐት አርወሐቶም መስለሐት ሽዑብ ወጠን ለረትቦ ፍራስ ሰቡላም ወኢትረከበዩ። ሕነ እምበሌሆም ወኢህሌነ። ሲያደት ለበ ኤረትርየ ክም መጅተመዕ ወዱለት ወኢሰበትነ ወኢትሰሚነ ዲቤ፡ ዲብ ዐለም መትጃግራይ ሐድ ሌጠ ለቡ ናይ አላፍ መዋዋኒን አራዌሕ እንዴ ትደፍዐ ህይ፡ ዲብ ደንጎበ ሕርየቲ ወእስትቅላሉ እብ ፈድል እስትሸሃዱ እንዴ ረክበ ዲብ መብደእሁ ለሰብተ ወለሐጠጠ ሽዑብ ኤረትርየ ሌጣቲ። እለ ሰበት ገብኦ፡ ዕለት ዝክረቶም ነኣግምሉ፡ ዲብ አብያትነ፡ አነናት ሽቅልነ፡ መዳርሱ፡ መአሰሳት ዕባደት፡ ሽሚዕ ነኣብርህ እግሎም። ምን አጅል ዝክረቶም ወሕሽመቶም ዲበ ለገብኦ ወራታት እብ መትሰባል ንሻርክ፡ ለሐድገወ እግልነ እማነት እግል አክዶት፡ እብ ኩሉ ድቅብት ወዋውርት ወጠን፡ ውሕደቲ ለአስቡተ ሽዑብ፡ እብ ካድም፡ መትሰባል፡ መዕጸም ወእብ ገለድ ሕጠ-ዋ ቆልነ ነኣጅድድ።

እሊ አዜ ለህሌነ ዲቡ ተየልል ዐለም እብ ዓመት፡ ወመንጠቀት ቀር-አፍራቅየ ህይ እብ ፍንቲይ፡ ሹውሀዳነ ለሰለመውናተ አማነት እብ ለትወቀለት ደረጀት እንዴ አንተህነ ዲብ ፈዓልየተ እግል ንክደም ለለኣትፋቅደነ ተየልል ሰበትነ፡ የመ ክምሰል ማሌ እብ ፍዕል፡ “ሹውሀዳነ ጋንኩም ልስኩብ” ኒበሎም።*****

ወጠን፡ ዲብ ዝክረት ሓበን!



ኢትዮጵያዊ ልማት
ሰወር፡ ፖለቲካ ልማት
ክልላዊ ዘርፍ
ዓለማዊ ጥያቄዎች